
डा० ज्योति प्रसाद जेन द्वारा लिखित 'तीर्थंकरों का 
सर्वोदय मार्ग)! जैनधमं, दशंन और इतिहास को समझने 
के लिए बहुत ही उत्तम पुस्तक हे । मैंने इस पुस्तक को 
बड़ी रुचि से पढ़ा है। विद्वान्‌ लेखक ने बहुत ही सरल 
भाषा में अति प्राचीन धामिक और दाशंनिक परम्परा का 
विवेचन किया है। जनधममम बहुत ही पुराना धमं है । 
इसकी परम्परा बैदिक काल तक जाती है । इसका दर्शन 
पक्ष और आचार पक्ष अनेक भारतीय धर्म साधनाओं को 
प्रभावित करने में समर्थ हुआ है । परवर्ती वेष्णव सम्प्र- 
दाय भी इससे प्रभावित हुआ हूँ । डा० ज्योति प्रसाद जेन 
ने इसके धामिक स्वरूप, दाशंनिक चिन्तन और इतिहास 
को बहुत अच्छी तरह से सरल भाषा में लिखा हे जिससे 
साधारण पाठकों को भी इसका स्वरूप स्पष्ट हो जाता है । 


हजारीग्रसाद द्विवेदी 

धर्मानुरागी डा० ज्योतिप्रसाद जेन द्वारा लिखित 
'तीर्थकरों का सर्वोदिय मार्ग! उनके अकथ परिश्रम तथा 
गहन अध्ययन का द्योत्तक है । श्री जेन के परिमार्जित अध्य- 
यन ने ही जेन दर्शन जैसे विशाल सागर को इस लघुपुस्तिका- 
रूपी गागर मे प्रवेश दिया है । आपके विचार सारगर्भित 
और सामान्य पुरुष को भी समझने में सुलभ सिद्ध होंगे । 

पुस्तक मे विभिन्‍न विद्वानों के विचार को बड़े ही 
मुन्दर ढंग से अनेकान्तवाद का परिवेष पहिनाया हे । 
जोकि उनके क्रमबद्ध ज्ञान का प्रत्यक्ष प्रमाण है । 

पुस्तक का प्रारम्भ क्रमष्म: धर्म, दर्शन, जेनधर्म की 
प्राचीनता इत्यादि शीषंकों से करके जिनेन्द्र महावीर के 
कतिपय उपदेशो के साथ समापन किया हें । आशा हें 
कि विश्व समाज तथा उसकी भावी पीढ़ी उक्त लेखक 
के मौलिक विचारों से लाभान्वित होगी । 


८-९-१९७४ विद्यानन्द मुनि 

समस्त आत्मिक विकारों पर पूर्णतया विजय प्राप्त करने वाले 
महान्‌ आध्यात्मिक विजेता 'जिन' या 'जिनेन्द्र! कहलाते हैं, और 
जन्म-मरण रूप दुःखपूर्ण संमार-सागर से पार करने वाले कल्याण- 
कारी धर्मतीर्थ की स्थापना एवं प्रवत्तंन करने के कारण बे 'तीर्थंकर' 
कहलाते हैं। उनका मार्ग श्रमपुर्वंक स्वपुरुषार्थ द्वारा आत्मशोधन 
का है, अतएव वे 'श्रमण' भी कहलाते हैं, और अंतर-बाह्य परिग्रह 
से विहीन होने के कारण “निग्नंच्थ'। उन ऋषभादि-महावीर पयंन्‍्त 
चौबीस निग्नंन्‍्थ श्रमण तीर्थंकरों या जिनदेवों द्वारा स्वयं अनुभूत, 
आचरित एवं सर्व सत्त्वानां हिताय, सर्व सत्त्वानां सुखाय” ( संसार 
के समस्त प्राणियों के हित-सुख के लिए ) उपदेशित धैम॑व्यवस्था 
का नाम ही जैनधमं है। उसके अनुयायी जैन या जेनी कहलाते हैं। 


इसी धर्म-संस्कृति का पाठकों को सामान्य प्रावेशिक परिचय 
प्रदान करने के उद्दं श्य से यह पुस्तिका लिखी गई है। आशा है कि 
इसके अवलोकन से पाठकों की इस सवंकल्याणकारी धर्म के संबंध 
में जिज्ञासा जागृत होगी । अपनी जिज्ञासाओं को यदि वे लेखक को 
लिखेंगे तो उसे उनका समाधान करने में प्रसन्‍नता होगी। इस 
पुस्तिका के प्रणयन में प्रमुख प्रेरक धर्मात्साही बन्धु थरो प्रेमचन्द्र 
जेन ( जेनावाच कं०, दिल्ली ) हैँ और उन्‍्हों को उदार आथिक 
सहायता द्वारा इसक॑ प्रकाशन का श्रेय है। वयोवुद्ध समाजसेवी 


| 
ला० पन्नालाल जी अग्रवाल, दिल्ली, के अथक आग्रह को भी विस्मृत 
नहीं किया जा सकता | 
आचार्य॑वर पं० हजारीप्रसादजी द्विवेदी के स्नेह एवं कृपा के 
लिए किन रब्दों में कृतज्ञताज्ञापन करूँ। उन जेसे विचारक श्रेष्ठ 
साहित्यिक महारथी के आशीर्वादात्मक दो शब्दों ने इस पुस्तक को 
मह॒त्‌ गौरव प्रदान कर दिया है। अत्तएव इन महानुभावों का हृदय 
से आभारी हूँ। अन्य भी जिन सज्जनों ने इसके लेखन, मुद्रण, 
प्रकाशन में योग दिया है उनका भी इृतज्ञ हूँ। पुस्तिका में "यदि 
कोई त्रुटियाँ रह गई हों, तो उत्तका दोषी मैं हू, और उनके लिए 
विज्ञजनों से क्षमा प्रार्थी हूँ 
--ज्योति प्रसाद जेन 


निवेदन 


डा० ज्योति प्रसाद जैन को लेखनी से प्रगट हुआ 
वतीर्थंकरों का सर्वोदय मार्ग! में जेनधर्म, विश्व धमं, 
जन-जन के उदय का मार्ग है, ऐसा बड़े सरल ढंग से 
प्रस्तुत किया है । विषय प्रगट करने की अपूव क्षमता 
की प्रशसा अकथनीय है| में डा० साहब का अत्यन्त 
आभारी हूँ । 

श्रद्धेय मुनिश्री विद्यानन्द जी महाराज ने पुस्तक के 
लिए प्रस्तावना लिखी है। किन शब्दों में क्ृतज्ञता ज्ञापन 
करूँ। उनका तो आशीर्वाद हमेशा ही मिलता रहता है। 

वढ्धमान मुद्रणालय, वाराणसी का आभारी हूँ जिन्होंने 
इस पुस्तक की सज्जा व छपाई में विशेष योगदान 
दिया है । 

श्रीमान्‌ लाला पन्‍नालालजी “किताब वाले' देहली 
निवासी की सतत्‌ लग्नता व प्रयत्न से इस पुस्तक की 
उपलब्धि हुई जिसका आभार प्रगट करना मेरा कत्तंव्य है। 

जेनधर्म “आत्म स्वभाव” सम्बन्धी कुछ जानकारी 
प्राप्त कर भव्य जीव कल्याण-मार्ग पर प्रगति में अग्र- 
सर हों ऐसी भावना सहित यह पुस्तक प्रस्तुत है | 


७/३२ दरयागंज प्रेमचंद 
देहलो प्रेमचंद जेन 


अनुक्रम 


महामत्र 

श्रीमान्‌ लाला रघुबोर सिहजी जेन 
(जैना बॉच कम्पनी, देहली) 
की 
पृष्य स्मृति में भेंट 


सहासन्‍्त्रः 


णमो अरहंताणं 
णमो सिद्धा्ण 

णमो आइरियाणं 
णमो उवज्ञायाणं 
णमो लोएसव्वसाहूणं 


महात्म्यः 

एसो पंच-णमोयारो सब्वपावष्पणासणों । , 

मंगलाणं च सब्वेसि पढम॑ होइ मंगल ।। 
मंगलोत्तमक्षरणपाठः 

चत्तारि मंगलं-अरहंतामंगल्ं, सिद्धा मंगलं, 

साहू मंगल, केवलि पण्णत्तो धम्मो मंगल । 

चत्तारि लोगुत्त मा-अरहंता लोगुत्तमा, सिद्धालोगृत्तमा, 

साहूलोगृत्तमा, केवलि पण्णत्तों धम्मो लोगुत्तमो । 

चत्तारि सरणं पव्वज्जामि, भरहन्ते सरणं पव्वज्जामि, 

सिद्धे सरण्ण पव्वज्जामि, साहू सरणं पव्वज्जामि, 

केवलि पण्णत्तं धम्मं सरणं पव्वज्जामि ॥ 





धर्म ओर दर्शन 

संस्कृति 

जैनधर्म और उसकी संस्कृति विशुद्ध भारतीय हैं । 
उसकी अनेक मान्यतायें मानवी सभ्यता के आदिम युग 
तक पहुँचती हैं, और वह भारतीय संस्कृति की उस 
प्राचीन श्रमणधारा का स्व प्राचीन प्रतिनिधि है जो कि 
मूलतः: अवेदिक ही नहीं प्राकआर्य भी थी। आर्यों के 
भारत प्रवेश के उपरान्त उत्तर-पश्चिम प्रवेश में जब 
वेदाश्रित ब्राह्मण संस्कृति का उदय और द्व त प्रसार हुआ 
तो पू्व॑ दिशा के मगध आदि देश अध्यात्म प्रधान प्राचीन 
श्रमण संस्कृति के प्रमुख केन्द्र बने । भारतीय संस्कृति की 
इसी मागधी अथवा श्रमण धारा का जेन संस्कृति चिर- 
काल से सफल प्रतिनिधित्व करती चली आ रही है। 
श्रमण एक विशिष्टतया जेन संज्ञा है जो जैन मुनियों के 
लिये व्यवहृत होती आई है। प्राचीन जैन साहित्य में 
स्वयं भगवान महावीर के लिये समणे भगवंमहावीरे' 
(श्रमण भगवान महावीर) प्रयोग बहुलता से मिलता है। 
और क्योंकि प्रायः सर्वत्र ही, विशेषकर भारतवषे में, 
संस्कृतियाँ घर्माश्चित ही होती आई हैं, जैन संस्कृति भी 


४ : तीर्थकरों का सर्वोदिय मार्गं 


इस नियम का अपवाद नहीं है । उसका मूलाधार. जैनधम्म 
एवं दर्शन है । 

जैन एक सर्वांग पूर्ण धर्म है। धमंतत्त्व के सैद्धान्तिक 
पृष्ठभूमि, तत्वज्ञान, दशंन, अध्यात्म, आचारशास्त्र, पौरा- 
णिकता, देवी-देवता, लोक-परलोक, स्वर्गं-नरक, पाप-पुण्य, 
संसार-मोक्ष, तोर्थ-देवालय, पूजा-अर्चना, पर्व उत्सव, 
इत्यादि सभी अंग उसमें पूवं विकसित रूप में उपलब्ध होते 
हैं। जैनधरमं ज्ञान, भक्ति और कर्म का सुन्दर समन्वय है । 
शान्ति, समत्व और चरम आत्मोत्कर्ष उसका लक्ष्य है। 
तचज्ञान 

तात्विक दृष्टि से जैनधर्म न तो न्याय और वैशे- 
षिक दर्शनों की भाँति सृष्टि तत्व को स्वीकार करता है 
और न वेदान्तियों की भाँति परम ब्रह्म से उसका वास्त- 
विक यथा अवास्तविक प्रादुर्भाव हुआ मानता है। उसकी 
दृष्टि में विश्व सत्ताभूत, वास्तविक और अनादि-निधन 
है । जिन _ तत्वों से वह निष्पनन्‍्न है उनकी पारस्परिक 
क्रियाओं प्रति-क्रियाओं के फलस्वरूप ही उसका अस्तित्व 
है और अनेक विभिन्नताओं, विविधताओं एवं विषम- 
ताओं के रूप में दृष्टिगोचर होने वाला विदव-वेचित्र्य 
भी उन्हीं के कारण संभव है। मूलतः सत्ताद्वेत इसका 
आधार है । सत्ताभूत विश्व या यह चराचर जगत दो मूल 


घमं और दर्शंन : ५ 


तत्वों से निर्मित है--एक जीव, दूसरा अजीव । जीव 
और अजीव दाशंनिक मान्यता मात्र नहीं है, वरन आत्मा 
और पुदुगल के रूप में वे दो वास्तविक पदार्थ, द्रव्य 
अथवा वस्तुएँ हैं, अनादि-निधन, शाइवत वस्तुएँ है। वे 
अपने गुण स्वभावों का न कभी परित्याग कर सकते हैं, 
न उसमें से कोई भी पररूप हो सकता है । जीव अजीव 
का यह दढ्वेत सांख्यदर्शन की पुरुष प्रकृति जैसा रूगता है 
किन्तु यह विशेष अन्तर है कि जैन सिद्धान्तानुसार जीव 
ओर पुदुगल का अनादि संबंध है । दोनों के इस अनादि 
बंधन के कारण ही संसार का अस्तित्व है, जिससे मुक्ति 
पाने के लिये ध्मं की आवश्यकता है। यही कारण है 
कि सांख्य आदि के विपरीत जेनधमं मात्र दर्शन ही न 
रहकर एक ऐसा पूर्ण लोकधर्म बन सका जिसमें दार्शनिक 
पृष्ठभूमि के साथ ही साथ लोक-परलोक, नरक-स्वर्ग, देवी- 
देवता, भक्ति-कर्म आदि धर्म के समस्त अंग प्राप्त होते 
हैं। जैनवमो का यह उत्कट वास्तविकता गहरी सुझ, 
एवं ज्ञेय तत्व विषयक विश्लेषणात्मक विवेचक बुद्धिका 
परिणाम हैं । 
षड्द्रव्य 
उपरोक्त अजीब तत्व के पाँच प्रकार है---पुदूगल 
घमं, अधर्म, आकाश और काल । जीव सहित जैन सिद्धा- 

न्त के ये छः द्रव्य कहलाते हैं और इनके समूह का नाम 
ही लोक अथवा विश्व है। धर्मं और अधम की द्रब्यों में 
गणना करना जैनधर्मं की अपनी विशेषता है, यहाँ ये 
स्वतंत्र द्रव्य या पदार्थ हैं जिनका लक्षण क्रमश: गरतिहे- 
तुत्व,, और 'स्थिति हेतुत्व' हैं। ये दोनों ही द्रव्य एक- 
एक रूप हैं, असंख्य-प्रदेशी अस्तिकाय हैं और सम्पूर्ण 
लोक में व्याप्त हैं । डा० हमंनजेकोबी के अनुसार जैन- 
धर्म की इन दोनों द्वव्यों सम्बन्धी मान्यता उसकी अत्य- 
न्‍्त प्राचीनता की सूचक है । आकाझ का लक्षण, अवगा- 
हनाहेतुत्व' है--यह अन्य समस्त द्रव्यों को अबकाश या 
स्थान देता है । आकाश अनन्त है, उसके जितने अंश में 
छहों द्रव्य एकत्र मिलते हैं वह लोकाकाश कहलाता है, 
शेष समस्त भाग मात्र आकाश ही आकाश है और वह 
अलोकाकाश कहलाता है। अन्य कतिपय दर्शनों की 
भाँति जेनधर्म शब्द को आकाश का गुण नहीं मानता, 
बरन्‌ उसे पुदूगल की एक पर्याय सूचित करता है। काल 
द्रव्य अस्तिकाय नहीं है, वह पृथक-पुथक असंख्य अणुओं 
के रूप में विद्यमान है ओर उसका लक्षण “तंनाहेतुत्व” 
है। आकाश का सबसे छोटा अविभाज्य अंश 'प्रदेश', 
पुदूगल का अणु” और काल का 'समय' कहलाता है । 

द्रव्य का लक्षण सत्‌ हे अर्थात्‌ वह सत्ताभूत वास्त- 


घर्म और दर्शन : ७ 


विक पदार्थ है । जड़-चेतन रूप इस दृश्यमान चराचर 
जगत का विलेषण करने से विश्व के मूल तत्वों के रूप 
में उपरोक्त छः द्रव्यों की उपलब्धि होती है। इनकी 
संख्या को घटाने बढ़ाने की कोई गुंजाइश नहीं हे, आव- 
इयकता भी नहीं हैं । इन छः द्रव्यों के समूह का नाम 
ही लोक या विश्व है। चैकि उसके ये मूल तत्व स्वयं 
सत्रूप हैं वह विश्व भी सत्रूप और वास्तविक है,माया 
जाल या भ्रम नहीं है। ये द्रव्य अनादि-निधन हैं, अतः 
विश्व भी अनादि निधन है । न उसकी किसी ने सृष्टि 
की और न उसका कभी कोई विनाश कर सकता हे उसकी 
व्यवस्था स्वयं उसके उपादान-भूत द्रव्यों के गुण स्वभावा- 
नुसार परिणमनों के कारण चलती है। अतः किसी कर्ता, 
हर्ता, पालनकर्त्ता, संचालक, व्यवस्थापक, नियामक या 
नियंत्रक की उसके लिए आवश्यकता नहीं हे । 

प्रत्येक द्रव्य अपने गुण स्वभाव से युक्त स्वतंत्र है, 
वह कभी भी पर द्रव्यरूप नहीं हो सकता । गुण और 
पर्यायों का समूह ही द्रव्य है। प्रत्येक द्रव्य में जो उसके 
स्थायी धमं, स्वभाव या विशेषतायें हैं, जो उसमें सदेव 
सभी अवस्थाओं में विद्यमान रहते हैं, कभी उससे पृथक्‌ 
नहीं होते, उसके गुण कहलाते हैं। इन गुणों में जो निर- 
न्तर परिणमन-परिवतंन होते रहते हैं, वे उसकी पर्यायें 

कहलाती हैं | गुण एवं पर्याय ही द्रव्य के लक्षण हैं, वह 
उनका आधार है और ये आधेय । उत्तके द्वारा ही उसे 
चीन्हा जाता है। अपने गुणों को लिये हुये गुणी द्रव्य 
ध्रोव्यरूप, शाश्वत, स्थायी और नित्य है, किन्तु उन गुणों 
में निरन्तर परिणमन होते रहने के कारण---पूर्व पर्याय 
का विनाश और नवीन पर्याय की उत्पत्ति जो उसमें बरा- 
बर होती रहती है, उसकी जो निरन्तर अवस्थाएं बद- 
लती रहती हैं उनके कारण--वह अस्थायी या अनित्य 
कहलाता है। सत्रूप द्रव्य का लक्षण ही उत्पाद-व्यय- 
प्रौव्यरूप होता है, इसी कारण वह नित्यानित्य भी कह- 
लाता है। बिना इस स्वरूप के उसका अस्तित्व ही सिद्ध 
नहीं हो सकता। डॉ० ए० एन० उपाध्ये के छाब्दों में 
“यह एक ऐसा सहज बुद्धिगम्य सिद्धान्त है जो प्रतिदिन 
अनुभव में आने वाले अति सामान्य दुशन्तों पर आधारित 
है। स्वर्ण-कंकण को गलाकर यदि उसकी अंगूठी बना 
लें, तो कंकण के व्यय के साथ अंगूठी का उत्पाद हुआ, 
किन्तु स्वर्ण दोनों अवस्थाओं में समान रूप से बना रहा। 
इस सीधी सी, सरलता से समझ में आने वाली बात को 
यदि वेदान्तियों और बोौद्धों के एकान्तिक दाशंनिक आदर्श- 
वाद (अद्वेतवाद) एवं क्षणिकवाद के अ्रकाश में देखा जाय 
तो उसका महत्व भली प्रकार प्रकट हो जाता है । वेदां- 

तियों के अनुसार मात्र स्वर्ण ही वास्तविक है, कंकण, 
मुद्रिका आदि नाम-भेद अवास्तविक हैं, माया और भ्रम 
हैं । बौद्धों के अनुसार दृश्गोचर होने वाली ये पर्यायें या 
अवस्थायें ही सब कुछ ओर वास्तविक हैं, अलक्ष्य स्वर्ण 
कुछ नहीं है, अर्थात्‌ भ्रौव्य या स्थायी कुछ भी नहीं है, जो 
कुछ है क्षणिक है । 

इन छः द्रव्यों में जीव द्रव्य सर्वाधिक महत्वपूर्ण है। 
इस आत्म-तत्व के लक्षण चेतना और उपयोग हैं । वह 
ज्ञायक स्वभाव है, चैतन्य का पुञज है, और चेतना की 
अभिव्यक्ति ही उपयोग है। इन्ही द्वारों से आत्मा पहि- 
चानी जातो है। जीव या आत्मायें अनन्त हैं, प्रत्येक 
अपने आप में पूर्ण और स्ंथा स्वतंत्र है, अतादि-निधन 
है, सम्पूर्ण आत्मीक गुणों से सम्पन्न है तथा शरीराकार 
है । अनादि काल से पुदूगल के साथ बंधी होने के कारण 
वह संसरण करती आ रही हैं। जब धर्माश्रय से वह बंध- 
विमुक्‍्त होकर अपने स्वरूप की उपलब्धि कर लेती है 
तो शुद्ध, बुढ, चेतन, अरूपी, अमृत, निरञ्जन, निराकार, 
निविकार, शाइवत सुख के स्थान परमात्म-पद को प्राप्त 
कर लेती है। मुक्त अवस्था में भी उसकी स्वतंत्र सत्ता 
बनी रहती है। सभी आत्मायें अपने मूल स्वभाव से समान 
हैं। जेनधमं का यह सिद्धांत साम्यवाद की सर्वोत्कृष्ट 

शिक्षा देता है । 

इसके विपरीत पुदुगल, जड़, अचेतन, रूपी पदार्थ 
है। वह इन्द्रियों द्वारा ग्राह्म है, स्पश-रस-गंध-वर्ण आदि 
उसके गण हैं, जिनके कारण अपनी ज्ञानेन्द्रियों द्वारा हमें 
उसका बोध होता है । १द्गल के अनेक प्रकार हैं और 
वह अपने विविध रूपों और पर्यायों में सम्पूर्ण छोक में ठसा- 
ठस भरा हुआ है। उसका अन्तिम अविभाज्य रूप परमाणु 
कहलाता है। यह पुदूगल ही समस्त भौतिक विज्ञान का 
आधार और विषय है । डा० जेकोबी के कथनानुसार 
जेनों के इस भौतिक परमाणुवाद से विदित होता है कि 
उन्होंने भौतिक द्रव्य संबंधी अत्यन्त आदिमयुगीन विचारों 
के आधार पर अपने सिद्धान्त को विकसित किया है । 
कर्म सिद्धान्त 

पुदूगल के अनेकविध भेदों में एक का नाम कार्माण 
स्कंध' है। जब जहाँ इन कार्माण वर्गगाओं को किसी 
जीवात्मा की रागद्वेष मोहादि विभाव परिणति का निमित्त 
प्राप्त होता है तो वह कमंरूप हो जाती हैं और उस 
आत्मा के साथ बंध जाती हैं। यह कमंबंध आत्मा की 
विभाव परिणति को बनाये रखते हैं ओर उसे उत्तरोत्तर 
नवीन कर्मबंधन में बंधने पर विवश करते हैं। व्यक्तिगत 
रूप से प्रत्येक आत्मा का यह कर्ंबंध का सिलसिला 

अनादि काल से चला आ रहा है, इसी के परिणाम स्वरूप 
उसका संसार है। जीव की देहाश्रित जितनी भी अनेक- 
विध संसारी अवस्थायें और परिणतियें हैं वे सब इस 
कमंबंध का ही फल है । संसार दशा की अथंसिद्धि करने 
के लिए जैनधर्म में कर्म सिद्धान्त का प्रायः वही स्थान 
है जो कि वेदान्त दर्शन में माया अथवा अविद्या का। जिस 
समय रागद्वेष के वशीभूत हुआ जीवात्मा कमंबंध के 
लिए उपयुक्त अवस्था में होता है उसी समय सुक्ष्म कर्म- 
पुद्गल उसके सम्पक से कमंरूप हो जाता है । यह कमे 
सिद्धान्त जेनों की पुदूगल संबंधी मान्यता का. ही एक 
अंग है और स्वतः एक गूढ़ एवं गंभीर विषय है । किसी 
भी अन्य भारतीय धर्म में जैनकर्म सिद्धान्व से मिलता 
जुलता सिद्धान्त दृष्टिगोचर नहीं होता । प्रोण विन्डिश 
का कहना है कि “यद्यपि डा० ग्लेसेनप ने अपनी पुस्तक 
के प्रावकथन में यह कहा है कि कमंसिद्धान्त सभी भार- 
तीय धर्मो का एक मुख्य केन्द्रीय सिद्धान्त है, तथापि 
इसका जितना विपुल प्रयोग जैन दर्शन में हुआ है उतना 
किसी भी ब्राह्मण अथवा बौद्ध धर्म-ग्रन्थ में नहीं हुआ । 
इसी विषय में जैनकर्म ग्रन्थों का विशिष्ट महत्व है। 
और यह स्पष्ट है कि इस सिद्धान्त की पारिभाषिक पदा- 
वली उन प्राचीन सिद्धान्त ग्रन्थों से ही ली गई है” । एक 

अन्य विद्वान ने इसे ऐतिहासिक भाव का प्रतीक बताया 
है । इसमें सन्देह नहीं कि सृक्ष्मता के साथ विवेचित एवं 
विश्लेषित कम सिद्धान्त जैन धर्म की अपनी एक निराली 
विद्ेषता है। सावंभौमिक एवं सावंकालिक कारण-कार्य 
सम्बन्ध उसका मूलाधार है । प्रत्येक का्य का कोई न 
कोई कारण होता है, और प्रत्येक कारण का फल कोई न 
कोई कारये। 

जैनधर्मं के अनुसार जन्म-मरण रूप संसार एक 
प्रत्यक्ष सत्य है और आवागमन अथवा पुन्ज॑न्म सिद्धान्त 
उसी का सीधा निष्कर्ष है। जैनधर्मं का यह एक अन्य- 
तम सिद्धान्त है। प्रत्येक जीव का यह जन्म-मरण रूप 
संसार अनादिकाल से चला आ रहा है। इसका अन्त 
निर्वाण अथवा मोक्ष प्राप्ति के साथ ही होता है । इस 
पुनर्जन्म ओर संसार अवस्था का कारण कमंबन्ध है। 
जैन दाशंनिकों ने समस्त प्राणियों का--सृक्ष्मातिसूक्ष्म 
जीवजन्तु, एवं जलचर-नभचर-थरूचर प्राणी हो नहीं 
वानस्पतिक आदि स्थावर जीवों से लेकर मनुष्य, देव, 
नारकी, सभी का, उनकी समस्त अवस्थाओं का और 
आत्मोत्थान की विभिन्‍न श्रेणियों का जो कि विभिन्‍न 
कर्मों के उदय, उपशम, क्षय या क्षयोपशम से उत्पन्न 
होती हैं, गंभीर अध्ययन एवं विवेचन किया है । 

सप्ततक्त 

आत्मा और कर्मपुद्गल की उपरोक्त क्रिया-प्रति- 
क्रियाओं के फलस्वरूप जैन दर्शन के सात तत्त्व निष्पन्न 
होते हैं । प्रथम तत्त्व जीव है, द्वितीय अजीव या कर्म 
पुदूगल । जब जीव की रागद्वेष परिणतिका निमित्त 
पाकर कमं-पुदूगल जीव की ओर आक्रृष्ट होता है, उसकी 
ओर बहता है, तो उसे आद्रव' कहते हैं। मन-वचन- 
काय इन तीनों योगों में से किसी की कोई सी भी क्रिया 
हो उससे कर्माख्रव होता | कषाय विकारों के कारण 
जब वे पुदूगल कमेरूप होकर आत्मा के साथ बंँघ जाते 
है, उसे 'बन्ध' तत्त्व कहते हैं। प्रकृति, प्रदेश, स्थिति 
और अनुभाग के भेद से यह चार प्रकार का होता है। 
स्वपुरुषार्थ से योग-निरोध द्वारा आसत्रव का रोकना संवर 
तत्त्व है । पूर्व बँधे हुए कर्मो को तपश्चरणादि द्वारा जीर्ण 
कर देना निर्जरा' तत्त्व है। और समस्त कर्मो को निश्शेष 
करके मुक्ति पा लेना मोक्ष तत्त्व है । इन्हीं सप्त-तत्वों 
में पुण्य (शुभ कम) और पाप (अशुभकर्म) को मिलाने से 
ये नव पदार्थ भी कहलाते हैं । 
मोक्ष या निर्वाण 

जेनधर्म के अनुसार मुक्ति, मोक्ष या निर्वाण 
प्रत्येक संसारी आत्मा का चरम लक्ष्य है। समस्त कर्मों 

के स्वंधा अभाव में यह सिद्ध अवस्था प्रकट होतो है। इस 
अवस्था में आत्मा की सम्पूर्ण स्वभाव शक्तियाँ पूर्णतया 
विकसित एवं प्रकट होती हैं । वह अनन्त ज्ञान, अनन्त 
दर्शन, अनन्त सुख और अनन्त वीय॑ का धारी, सर्वधा 
स्वतंत्र, शुद्ध, बुद्ध, निरञ्जन, निविकार, निराकार, परम 
परमेश्वर हो जाता है। यह अवस्था धर्माचरण की 
प्रमलक्ष्य और प्रत्येक मुमुक्षु की परम-प्राप्तव्य है। 
इस अवस्था का आदि तो है किन्तु अन्त नहीं । संसार 
का नाश करके यह अवस्था प्राप्त होती है और इससे 
फिर च्युत होने या लौटने का कोई प्रश्न ही नहीं । जैन 
मान्यता का यह मोक्ष बौद्धों के 'दीप-निर्वाण-व्त्‌” निर्वाण 
या वेदान्तियों के ब्रह्म में लय हो जाने की मान्यताओं 
से कोई सादृष्य नहीं रखता । सिद्धात्मा या मुक्तात्मा की 
सत्ता ज्यों की त्यों बनी रहती है । 
देवत्व 

देवत्व के संबंध में जैनदर्शन अनेकवादी है और 
उसका अनेकेश्वरवाद वास्तविक एवं यथार्थ है। कर्मंबंध 
से मुक्ति प्राप्त कर लेने के परचात्‌ प्रत्येक आत्मा स्वयंभू' 
हो जाती है, वही ईश्वर है, देव है, आप्त है। सभी 
मुक्तात्मायें समान रूप से परमेश्वर हैं, उनमें कोई छोटा- 
बड़ा, हीन-श्रेष्ठ नहीं । वे सब ही आत्मोत्कर्ष की चरम 

अवस्था में, अपने स्वथा शुद्ध एवं पूर्ण स्वरूप में स्थित 
हैं। यह ईद्वरत्व या देवत्व ही धमं-पथ पर आरुढ़ मुमुश्षु 
के लिए, मोक्षमार्ग के साधक के लिए, परम आदर्श, परम 
प्राप्तव्य है। ईइ्वरत्व की ऐसी मान्यता साधक को 
कितना कुछ आशावादी नहीं बना देती, उसके हृदय को 
एक अपूर्व उत्साह से नहों भर देती । प्रायः कहा जाता 
है कि धर्म का उद्देश्य मानव के अन्तर में निहित देवत्व 
की उपलब्धि करना है; आत्मा की उपरोक्त पूर्णावस्था 
के प्रतिपादन में जेनदर्शन धर्म तत्व के इसी सर्वोत्तम 
लक्ष्य की ओर निश्चित संकंत करता है। निरन्तर अथक 
धर्माचरण करते रहने और धममं-पथ में उत्तरोत्तर प्रगति 
करते जाने से अन्ततः उक्त चरम लक्ष्य की प्राप्ति अव- 
इ्यंभावी एवं निश्चित है । 
मोक्षमा्ग 

यह मोक्षमार्ग सम्यक्‌-द्शन, सम्यक्‌-ज्ञान और सम्यक्‌- 
चारित्र रूप आध्यात्मिक रत्लत्रव की समन्वयात्मक पूर्णता 
में निहित है। एक आध्यात्मिक ध्यानप्रवण योगी की 
दृष्टि से, जो शुद्ध निश्चय नय से वस्तुतत्त्व पर दृष्टिपात 
करता है, रत्तत्रय की यह एकता स्वानुभूति या आत्म- 
दर्शन में निहित है। वह पूर्ण ध्यानावस्था में आत्मा द्वारा, 
आत्मा में ही, आत्मा का अनुभवन, आत्मज्ञान, आत्म- 

रमण तथा तज्जन्य लोकोत्तर अत्मीक रसास्वादन पर ही 
पूर्ण बल देता है। किन्तु व्यवहार दृष्टि से पूर्वोक्त सात 
तत्वों का यथार्थ एवं समीचीन श्रद्धान, ज्ञान और आचरण 
रत्नत्रय है। प्रारंभिक अवस्था में और अधिक स्थूल दृष्टि से 
यथार्थ देव, गुरू और शास्त्र में आस्था, उनका ज्ञान और 
उनके बताये मार्ग का अनुसरण रत्नत्रय रूप ध्ंमार्ग है । 


धर्मांचरण 

मोक्षमार्ग के साधकों की प्रधानतः दो श्रेणियाँ हैं-- 
एक साधु और दूसरे श्रावक । जेन आचार शास्त्रों में 
दोनों ही वर्गों के लिए धर्माचरण के नियमों का विस्तृत 
विवेचन है। जेनधर्म के आचारशास्त्र की कुंजी अहिंसा 
है । समस्त प्राणियों की अहिंसा, सत्य, अचौय॑, अपरिस्रह 
और ब्रह्मचयं---ये पाँच ब्रत हैं, जो साधुओं के लिए पूर्ण- 
तया पालन किये जाने के कारण महात्रत ओर गुहस्थ 
श्रावक-श्राविकाओं द्वारा आंशिक रूप में पालन किये जाने 
के कारण अणुत्रत कहलाते हैं। क्षमा, मार्दव, आजंब, 
सत्य, शौच, संयम, तप, त्याग, आकिचन्य एवं ब्रह्मचय॑ 
दशविध धर्म हैं, जिनका प्रत्येक मुमुक्षु स्वद्वक्त्यानुसार 
पालन करता है। मद्य-मांस-मधु आदि हिंसा जन्य, नशीले 
तथा अहितकर अभक्ष्यों का सेवन, परस्त्री और वेश्या 
रमण, जुआ, शिकार आदि कुव्यसनों का त्याग आ्रारम्भिक 

अवस्था में हो हो जाता है। राज्ि-भोजन आदि का त्याग 
करके खान-पान की शुद्धता एवं सात्विकता धर्माचरण 
के लिये उपयुक्त सात्त्विक विचारों को प्रोत्साहित करने 
के लिए आवश्यक है। प्राणी मात्र से मेत्री, गुणीजनों में 
अनुराग, दोन दुःखियों के प्रति करुणाभाव ओर दुजंनों 
के प्रति मध्यस्थ भाव--यह प्रवृत्ति प्रत्येक साधक में 
सामान्यतः पाई जानी चाहिये । किसी प्रकार के मद- 
मात्सय॑, ईर्ष्या-देष, भय, ग्लानि आदि को प्रश्नय देता 
उसके लिए अहितकर है। समस्त चराचर जगत्‌ के प्रति 
वीतराग भाव का पोषण करते रहना ही उसका सतत 
प्रयत्न होता है । देवपूजा, गुरुभकति, स्वाध्याय, संयम, 
तप और दान प्रत्येक श्रावक के दैनिक षट्करम है.। जेनों 
की इस आहार, ओषध, विद्या एवं अभयरूप विधेयात्मक 
चतुविध दान प्रणाली का देश की नेतिकता एवं सामा- 
जिक जीवन पर सदेव प्रशंसनीय प्रभाव पड़ा है और 
उसके फलस्वरूप अनेक लोकोपकारी संस्थाओं एवं प्रवु- 
त्तियों का उदय हुआ हे तथा पारस्परिक प्रेम और सेवा- 
भाव को प्रोत्साहन मिला है । 
पंच परमेष्ठी 

जैन धर्म के आराध्य पंच परमेष्ठी हैं--संसार से 
मुक्त सिद्ध आत्मायें, इसी जीवन में इसी मानव शरीरसे 

अपनी सतत साधना द्वारा आत्मा के चरमोत्थान को 
प्राप्त होने वाले अहंन्तकेवलि, और उनका पदानुसरण 
करने वाले आचार्य, उपाध्याय एवं साधु भेदधारी नि- 
प्रैन्‍्थ तपस्वी, पंच परमेष्ठी कहलाते हैं । इनकी ही पूजा, 
उपासना, गुणानुवाद, भक्ति, सेवा करना एवं पदानुसरण 
करना जैनी आराधना है। सर्वज्ञ, वीतराग, हितोपदेशी 
अहंन्त देव ही परम आप्त, मोक्षमार्गंके सत्यद्रष्टा, अनु- 
सर्ता एवं प्रचारक हैं। लोककल्याण की भावना से धर्म 
तीथ का प्रवर्तन करने वाले जैन तीर्थकर इसी कोटि में 
आते हैं। इन अहंन्तों के सच्चे अनुयायी, ज्ञान-ध्यान-तप- 
लीन, निग्नेन्थ, निष्परिग्रही जैन मुनि मोक्षमार्ग के यथार्थ 
गुरु हैं। उक्त अहंन्तों द्वारा प्रतिपादित सिद्धान्त तथा 
उसके आधार पर उक्त गुरुओं द्वारा रचित पूर्वापर अवि- 
रोधी, प्रामाणिक एवं कल्याणकारी धम्मंशास्त्र ही सदु- 
शास्त्र हैं। ये ऐसे देव-गुरु-शास्त्र ही जनधमम में मोक्षमार्गं 
के पथिक के लिए उपासनीय एवं मननीय हैं-ये तीनों ही 
धाभिक प्रेरणा के सच्चे उद्भावक हैं। 
धरम का प्रयोजन 

अस्तु, जहाँ तक जैन धर्म के उपदेश का प्रइन है, वह 
अत्यन्त व्यावहारिक, विवेकपूर्ण, सावंकालीन एवं सावंभौ- 
मिक है। संसार के सभी प्राणी दुःखग्नस्त हैं। वे सभी 

दुःख से निवृत्ति एवं सुख की प्राप्ति चाहते हैं, एतदर्थे प्रयत्न- 
शील रहते हैं । भ्रमवश वे इच्छाओं की पूर्ति में सुख 
दोजते हैं, किन्तु मनुष्य का श्रम शीक्र ही दूर हो जाता 
है जब कि वह देखता है कि प्रथम तो कोई भी इच्छा 
पूर्णतया तृप्त नहीं होती, दूसरे उसकी तृप्ति की चेष्टा में 
अत्यधिक कष्ट उठाना पड़ता है। स्वयं इच्छापूर्ति होते 
समय भी आकुलता बनी रहती है, और इच्छा पृत्ति के 
साथ ही साथ उससे तथा उसके साधनों से एक प्रकार 
की अरुचि हो जाती है। यह भी आवश्यक नहीं है कि 
इच्छा की पूरतति हो हो जाय । यदि एक इच्छा की पूर्ति 
हो भी जाती है तो उसके स्थान पर अनेक नवीन इच्छायें 
उत्पन्न हो जातो हैं। मानवी इच्छायें स्वभातबत: परि- 
गुणित हो जाया करती है । अतः इच्छातृप्ति सुख का उपाय 
नहों है । वास्तविक और सच्चा सुख तो निराकुल, निरा- 
बाघ, विशुद्ध एवं शाइवत ही होना चाहिये, और उसका 
उपाय इच्छाओं की पूर्ति नही, वरन्‌ आत्मसंयम और 
इन्द्रिय-जय और इच्छाओं का निरोध है । वह सच्चा सुख 
पूर्ण स्वतंत्रता की प्रतीक मोक्ष अवस्था में ही संभव है । 
और उक्त मोक्ष का मार्ग वस्तुस्वरूप के समीचीन श्रद्धान- 
ज्ञान-आचरण रूप, आत्मीक रत्नत्रय की समन्वयात्मक 
साधना, पुणंता एवं सिद्धि में निहित है + 

प्रमख विशेषताएं 

जैन तत्त्वज्ञान यथार्थता अर्थात्‌ वास्तविकतावादी 
है। वह विश्व के समस्त इन्द्रियगोचर अथवा अगोचर 
पदार्थों की सत्ता को स्वीकार करता हैं तथा उनका अत्य- 
न्‍त विद्वद एवं वैज्ञानिक विश्लेषण और निरूपण करता 
है। जेन कमंसिद्धान्त नियतिवाद का निषेध करता हे । 
वह भाग्य, देव अथवा ईश्वर के आसरे हाथ पर हाथ 
रखकर बैठ रहने की निदा करता है । प्रत्युत इसके, वह 
पुरुषार्थ एवं स्वनिर्भरता के महत्त्व को प्रदर्शित करता है 
और स्फूर्तिदायक आत्मविश्वास, इच्छा शक्ति एवं मनोबल 
की पुष्टि करता हैं। अत्यधिक विकसित जेन-न्याय से 
परिपृष्ट जेनदर्शन उपरोक्त प्रयोजनभूत तत्त्वों का तर्कपूर्ण 
अकाट्यशैली में प्रतिपादन करता है। जेन न्याय-दर्शन 
भारतीय न्यायज्षास्त्र का महत्त्वपूर्ण अंग है। इसने जेन 
सिद्धान्त को मात्र आज्ञाप्रधान होने के स्थान में सर्वथा 
परीक्षा-प्रधान एवं बुद्धिगम्य बना दिया है । जेन अध्यात्म 
रहस्यवादात्मक आदर्ंवाद पर आधारित है। उसमें 
आत्मतत्त्व की उपादेयता एवं स्वात्मानुभूति के लोकोत्तरीय 
परमानन्द का अत्यन्त सरस एवं आकर्षक व्याख्यान हे । 
उक्त अलौकिक ब्रह्मानन्द का रसपान करने के लिए वह 
मुमुक्षु जनों को सहज उत्प्रेरणा प्रदान करता हे । इन्द्रिय 

एवं प्राणिसंयम पर आधारित अहिंसा प्रधान जेनाचार 
व्यक्ति एवं समाज दोनों के ही सर्वाधिक कल्याण का 
सर्वोत्कृष्ट मार्ग हे । वह एक अत्युज्च सुविकसित सानव 
संस्कृति का प्रतीक एवं आधार है। व्यक्ति के लिए वह 
विवेकपूर्ण दृष्टकोण, अहिसात्मक आचार विचार, आत्म- 
विश्वास एवं विचार स्वातन्त््य, शरीर साधन एवं आत्म- 
संयम पर बल देता है, ओर उसे धर्माचरण में यथाशक्ति 
निरन्तर उदयोगी बने रहने का उपदेश देता है । व्यक्ति 
का अन्तमुंखी एवं व्यवस्थित जीवन ही समष्टि के कल्याण 
ओर सामूहिक शान्ति का अमोघ उपाय है। कृत्रिम उपायों 
और स्वार्थ प्रसूत भावनाओं से चिरशान्ति स्थापित नहीं 
हो सकती । अहिंसा और अपरियग्रह ही विश्बशान्ति के 
जनक हैं । यह धर्म वर्ग विशेष का न होकर प्राणिमात्र 
का समान भाव से परम धर्म हे। आत्मा सत्य है, उसी 
में सौन्दर्य है और वह सौन्दर्य ही शिव का उद्बोधक है । 
अतः उस सत्यं-शिवं-सुन्दरं रूप आत्मतत्त्व की उपलब्धि 
अनुभूति या दर्शन में ही व्यक्ति एवं समष्टि का कल्याण 
निहित है । अहंन्तादि जिन महान्‌ आत्माओं ने इस प्रयास में 
सफल होकर परमेष्ठिपद प्राप्त कर लिया हे उनकी उक्त 
आदर्श अवस्था को स्वयं प्राप्त करने के लिए ही उन 
आदर्श पुरुषों की पूजा, उपासना, गुणानुवाद, ध्यानादिक 

की व्यवस्था जेन क्रियाकांड एवं धामिक अनुष्ठानों में की 
गयी है । आत्मशोधन के अर्थ स्वाध्याय, सामायिक, दान, 
व्रत, तप, उपवासादि को यम-नियम रूप से करने का 
विधान है । जेन संस्कृति का साध्य मोक्ष या मुक्ति होने के 
कारण उसकोी बाह्य प्रवृत्तियाँ भी निवृत्तिमूलक ही होती 
हैं। यही कारण है कि निवृत्ति प्रधान जेन घर्मं के साहित्य 
में और उसकी मूर्ति, शिल्प आदि कलाओं में भी मुख्यतया 
शान्तरस ही प्रवाहित हुआ है । 
साम्यवाद 
संसार में जितने प्राणी हैं उन सबकी अपनी स्वतन्त्र 
आत्मिक सत्ता है। आत्म विकास की किसी भी अवस्था 
में ने क्यों न हों उन सबके आत्मीक गुण एवं शरक्तियाँ 
सवंथा समान हैं । उन शक्तियों को व्यक्त करने तथा 
पूर्णतया प्राप्त करने में भी सभी जीव समान रूप से 
समर्थ हैं। वे सभी समान रूप से दुखों से त्राण पाने 
और सुख लाभ करने के इच्छुक हैं । अतः प्राणी प्राणी में 
भेद कैसा, फिर मनुष्यों में, जो कि सर्वश्रेष्ठ प्राणी 
होने का गव॑ करते हैं, नाना प्रकार के मनमाने एवं कल्पित 
भेदभाव उपहासास्पद ही हैं। वास्तविक साम्यवाद का 
ऐसा उत्कृष्ट सिद्धान्त परस्पर ईर्ष्या, द्वेष, भय, मद, 
मात्सयं, शोषण एवं विनाशकारी युद्धों पर आधारित 

आधुनिक भौतिक सभ्यता के समस्त रोगों की अमोध 
औषधि है । अपने समान ही दूसरों को समझो, स्वयं 
जीयो और दूसरों को जीने दो, जैसा अपने लिये चाहते 
हो वैसा ही दूसरों के साथ व्यवहार करो, इत्यादि नीति- 
वाक्य उक्त सिद्धान्त के ही निष्कर्ष हैं। आत्मौपम्य का 
यह सरल सिद्धान्त सभी प्राणियों को समदृष्टि से देखता 
है, उनमें परस्पर एक अटूट नाता स्थापित करता है। 
मनुष्यकृत समस्त भेदभावों से यथा वर्ण, जाति, देश, वर्ग, 
लिंग, आयु, आथिक या सामाजिक स्थिति आदि से ऊपर 
उठकर मनुष्यमात्र में अद्भुत समत्व स्थापित कर देता है। 
कमंवाद 


जैन कमंवाद का सार है कि मनुष्य स्वयं अपने 
विचारों एवं कार्यों से कर्म-बन्धन में पडकर नाना प्रकार 
के दुख भोगता है। कर्म का कर्ता और उसके फल का 
भोक्‍ता वह स्वय ही है। ईश्वर या अन्य कोई शक्ति 
पूर्वोपाजित कर्मफल भोग में हस्तक्षेप नहीं कर सकती, 
किन्तु व्यक्ति यदि स्वयं ही चाहे तो स्वपुरुषार्थ द्वारा 
उक्त कमं-बंधन से मुक्त मी हो सकता है । अतः व्यक्ति 
स्वयं अपने भाग्य का निर्माता, नियंता और भोक्‍ता है । 
वह अपने भविष्य की गति को मोड़ने में भी समर्थ है । 
वह अपने भाग्य को स्वयं ही बना भी सकता है और 

बिगाड़ भी सकता है। अपने अच्छे या बुरे, समस्त कार्यों 
के लिए प्रत्येक व्यक्ति स्वयं जिम्मेदार है। इससे अधिक 
स्वस्थ आशावादिता, जो भाग्य के भरोसे निष्किय होकर 
बैठ रहने की अनुमति नहीं देती, और क्या हो सकती हे ? 
स्याद्ाद 

जैन दर्शन की एक अद्वितीय विशेषता उसका 
स्थाद्गाद सिद्धान्त हे। जैन अनेकान्त अथवा स्यथाद्वाद पदार्थों 
पर सब ही संभव दृष्टि-बिन्दुओं से विचार करता है और 
दूसरों के विचारों का आदर करना तथा उनके प्रति 
सहिष्णुता का भाव रखना सिखाता है । कैसा भी विरोधी 
हो, उसके विचारों के साथ भी वह शान्ति पूर्वक समन्वय 
एवं सामंजस्य स्थापित करने का प्रयत्न करता हैं । सभी 
के मत में कुछ न कुछ सत्य निहित हे, यदि उपयुक्त 
दृष्टिकोण से उसे देखा जाय | विवाद की जड़ तो 
यह हठधर्मी हे कि में ही सर्वथा ठीक हूँ, अन्य सब मिथ्या 
है | यह प्रवृत्ति ही एकान्त हे, और अनेकान्त उसका 
निरसन करता है । ऐसी उत्कृष्ट सहिष्णुता एवं विवेक- 
पूर्ण प्रवृत्ति ही विश्व सें शान्ति, मैत्री, सहयोग एवं समी- 
करण स्थापित करने में समर्थ हो सकती है । इतिहास 
साक्षी हे कि जैन धर्मानुयायियों ने, जिनमें बड़े-बड़े शक्ति- 
शाली सम्राट्‌ एवं नरेश भी हुए हैं और बहुभाग जन- 

साधारण भी रहे हैं, कभी भी किसी अन्य धर्म पर अत्या- 
चार नहीं किया, यद्यपि उसे स्वयं धर्मान्ध विरोधियों के 
नृशंस अत्याचारों का कई बार शिकार होना पड़ा । वस्तुतः 
शान्ति-प्रियता एवं सहिष्णुता जैनधर्मं की महान विशेष- 
तायें रही हैं और इनका मुख्य कारण सप्तभड्ी न्याया- 
श्रित अनेकान्तात्मक स्याद्वाद है । प्रो० चक्रवर्ती के कथ- 
नानुसार स्याद्वाद सिद्धान्त चार्वाकों के थोथे यथाथंबाद 
और नेयायिकों के उपहासास्पद आदर्शंवाद, दोनों से ही 
बचकर चला है । प्रो० ध्रुव के शब्दों में 'स्थाह्राद कोई 
काल्पनिक सिद्धान्त मात्र नहीं है जिसका प्रणयन किसी 
तातक््विक समस्या का हल करने के लिए किया गया हो । 
किन्तु उसका संबंध तो मनुष्य के वैज्ञानिक एवं आध्या- 
त्मिक जीवन से हे। स्याद्वाद में ही विरोधी स्वरों का 
ऐसा सुन्दर समन्वय हुआ है कि जिससे एक पूर्ण समन्वित 
स्वरलहरी गूंज उठती है। और डा० उपाध्ये का कथन 
है कि 'स्याद्वाद का लक्ष्य आधुनिक दार्शनिक चिन्तन के 
क्षेत्र के सबंथा अनुरूप है । स्याह्राद का लक्ष्य वैयक्तिक 
दृष्टिकोणों का एकीकरण, समीकरण, समन्वय एवं संइले- 
बण करके उन्हें एक व्यावहारिक पु्णता प्रदान करना है। 
यह दाशंनिक को एक सावंभौमिक दृष्टि प्रदान करता 
है और उसे यह निश्चय करा देता हे कि सत्य के ऊपर 

अपनी अपनी परिधि में सीमित भिन्‍न-भिन्‍न नामघारी 
मत-मतान्तरों में से किसी का भी एकाधिपत्य नहीं है । 
साथ ही धर्मंमुमुक्षु कों यह एक ऐसी बौद्धिक सहिष्णुता 
प्रदान करता है जो उस अहिसा सिद्धान्त के सर्वेथा अनु- 
रूप है जिसकी सहलस्रों वर्षों से जैनधम निरन्तर पुष्टि 
करता चला आ रहा है ।--वस्तुत:, जैन अनेकान्त-स्था- 
द्वाद मनृष्य-मनुष्य के बीच सहिष्णुता, सद्भाव और 
सहअस्तित्व अथवा भावनात्मक एकत्व का परम पोषक है। 
अहिसावाद 
अहिसावाद जैनधर्म की सवंप्रसिद्ध एवं सर्वप्रधान 
विशेषता तथा उसका सर्वव्यापक सिद्धान्त है। मानव 
सभ्यता के इतिहास एवं विकास पर दृष्टिपात करने 
से यह तथ्य स्वतः स्पष्ट हो जाता हे कि स्वार्थ एवं 
अदया का त्याग तथा समवेदना, सहृदयता, सहयोग, 
मैत्री, कारुण्य आदि अहिसा के विभिन्‍न अंग ही मानवी 
सभ्यता के मूलाधार हैं और उसकी प्रेरक शक्तियाँ हैं । 
मनुष्य का चरम विकास हिंसक प्रवृत्ति के सबंधा 
परित्याग और अहिंसक प्रवृत्ति की पूर्ण उपलब्धि में ही 
निहित है । जिस समय मनुष्य इस महान्‌ वैज्ञानिक तथ्य 
का अनुभव कर लेता है कि प्राणी मात्र को जीवन प्रिय 
है, सब सुख चाहते हैं और दुख से घबराते हैं, बध-बंध- 
नादि सबको बुरे लगते हैं, मृत्यु से सभी डरते हैं और 

जीवित रहने की सभो इच्छा रखते हैं, अत: किसो को 
भी मारना या शारीरिक अथवा मानसिक कष्ट पहुंचाना 
अनुचित ही नहीं, भयंकर पाप है, उसी समय से उस 
व्यक्ति का आत्मिक विकास प्रारंभ हो जाता है, और 
वह सभ्यकोटि में गिना जाता हे । दूसरों की हित कामना 
में रत रहने वालो ऐसी अहिंसक आत्मायें ही धर्मात्मा 
कहलाती हैं । 

यही कारण हे कि विश्व में जब-जब और जहाँ-जहाँ 
जो भो धर्म प्रचलित हुए उन सब ही के प्रवतंकों ने अपने 
उपदेक्षों में अहिसा और विध्व मेत्रो के सिद्धान्त पर यथा 
संभव बल दिया तथा स्वार्थ और करता को हेय बताया । 
हिन्दुओं के वेद-पुराण, दर्शन और ध्मंशास्त्र; बौढ्ों के 
त्रिपिटक, चीनी कनफुशस और लाओत्से के उपदेश, ईरानी 
ज़रथुश्त की जिन्दावेस्ता, यूनानी पाइथेगोरस के ग्रन्थ, 
यहुदी मूसा ओर ईसा की बाइबिल और इंजील, अरब 
के हज़रत मुहम्मद की कुरान शरीफ, कबीर, नानक, 
दादू, रेदास आदि मध्यकालोन सन्‍्तों की बानियाँ, इत्यादि, 
सभी में दूसरों के प्रति दया का बर्ताव करने का, किसी 
को न सताने का, स्वार्थ का त्याग करके दूसरों की सेवा 
एवं उपकार करने का स्पष्ट उपदेश हे । आज के यूग में 
महात्मा गाँधी ने समाज सुधार एवं राष्ट्रोद्धार के लिए 

इसी अहिसा सिद्धान्त का राजनीति में सफल प्रयोग कर 
दिखाया । उनका कहना था कि हिंसा मृत्यु का नियम 
है, अहिंसा जीवन का । हिंसा विघातक है, अहिंसा विधा- 
यक, हिंसा पशुबल है और अहिंसा मनुष्यबलू तथा हिंसा 
आसुरी सम्पत्ति हे तो अहिसा देवी विभूति है ।' 

तथापि उपरोक्त अधिकांश धर्मों के अनुयायी अपने 
व्यक्तिगत जोवन व्यवहार में ही नहीं वरन्‌ धर्म के नाम 
पर और धर्माज्ञा कहकर भी नित्य नाना प्रकार की स्थूल 
हिसा में रत रहते आये हैं और अहिसा के सिद्धान्त का 
उन्मुक्त उपहास भी बहुधा करते रहे हैं। ऐसा प्रत्यक्ष 
विपयंय क्‍यों ? इसका मात्र एक ही उत्तर हो सकता है 
कि, यद्यपि अहिसा क्रम को सभी ने श्रेष्ठ मत माना सही 
पर, वास्तविक उसके विधानों को कभी जाना नहीं ।' 
जेंनी अहिंसा 

वस्तुत:, किसी भी पाश्चात्य अथवा पौर्वात्य मत में 
अहिसा सिद्धान्त का इतना विशद, वैज्ञानिक एवं सर्वोग 
विवेचन नहीं हुआ, न उसे इतना जीवन-व्यायी एवं सावे 
सिद्धान्त घोषित किया गया जितना कि जैनधम में। 
अहिसा जैनधम्म की कुंजी हे। क्रोध, मान, माया, लोभ आदि 
कंषाय भावों अथवा प्रमाद या असावधानी के कारण 
मन-वचन-काय की किसी भी क्रिया के द्वारा अपने या 

दूसरे के द्रव्य अथवा भाव प्राणों का घात करने (शारी- 
रिक या मानसिक कष्ट पहुँचाने आदि) को हिंसा कहा 
गया है । ऐसा न करना अहिसा है ।' एक अन्य जेनाचार्य 
के शब्दों में निश्चय से कषाय भावों का अभाव ही अहिसा 
है। और उनका सद्भाव ही हिंसा है, संक्षेप में यही 
जिनागम का रहस्य हे ।' 

निरवद्य और सावद्य के भेद से हिंसा दो प्रकार की 
होती हे। एक निग्नंन्थ अनागार जैन मुनि की क्रियायें 
निरवद्य होती हैं। वह अशक्य-परिहार कोटि की हिसा 
को छोड़कर पूर्णतया अहिसक होता है। सागार गृहस्थ 
की क्रियायें सावद्य होती हैं। उसके लिए आरंभी, उद्योगी 
एवं विरोधी हिसायें अशक्य-परिहार हैं, किन्तु संकल्पी 
हिंसा शक्‍्य-परिहार है, उसी का वह सर्वथा त्यागी होता 
है। जानबूझकर, अपने स्वार्थ, आनन्द या विनोद के लिए 
अथवा असावधानता के कारण अपनी किसी चेष्टा से या 
बचनों से किसी भी दूसरे प्राणी के प्राणों का घात करना, 
उसे शारीरिक या मानसिक कष्ट पहुंचाना, अथवा मन में 
उसका अहित चिन्तन करना भी, या ये कार्य किसी अन्य से 
करवाना अथवा अन्य द्वारा किये जाने पर उनका अनुमो- 
दन करना संकल्पी हिंसा है । मांसाहार, मद्यपान, शिकार 
खेलना, दूसरे प्राणियों के घात से प्राप्त वस्तुओं का उप- 

योग करता, वैर-विरोध, बैमनस्यथ, रक्तपात, शोषण आदि 
सब प्रवृत्तियाँ संकल्पी हिंसा के अन्तगंत हैं। इन सबसे 
बचकर अपने जीवन-व्यापार एवं व्यवहार को संयत, 
शिष्ट, सात्त्विक, तथा दया एवं मैत्रीपूर्ण बनाना ही मनुष्य 
का धरम हे। सर्व प्रकार यत्नाचार पूर्वक बतंते हुए और 
उद्देशय एवं आशय पवित्र रहते हुए फिर यदि किसी 
की हिंसा अपने से हो भी जाती है तो वह अपरिहाये है । 
इसी प्रकार जीवनयापन एवं जीविकोपाजंन के निमित्त 
की जाने वाली क्रियाओं में सावधानीपूर्वक एवं न्यायत: 
बतंने पर भी जो हिंसा होती हे वह आरंभी और उद्योगी 
कहलाती है, और क्षम्य है । अपने प्राण, धन, कुदुम्ब, 
समाज, देश, धर्म आदि की रक्षा करने में आततायी, अत्या- 
चारी या आक्रमणकारी की जो हिंसा की जाती है बह 
विरोधी हिंसा है और वह भी क्षम्य है। हाँ, यदि विरोधी 
अपने से निर्बंल हो तो पराजित करके भी क्षमा कर देना 
ही उचित है। जेनाचार्यों के कथनानुसार क्षमा तो वीरों 
का आभूषण हे । कायर और डरपोक अपने विरोधी को 
क्षमा नहीं कर सकते, किन्तु जो सच्चे वीर हैं वे ऐसी 
परिस्थिति में क्षमाप्रदान द्वारा ही विरोधी को सच्चे 
अर्थों में पराजित करते हैं। जेनी अहिसा के वास्तविक 
स्वरूप को न समझने तथा जेन इतिहास और साहित्य से 

अनभिनज्ञ होने के कारण प्रायः कितने हो व्यक्ति जेनी 
अहिंसा को कायरता एवं डरपोकपन का कारण बता दिया 
करते हैं । किन्तु वे नहीं जानते कि जेन धर्म की दृष्टि में 
जो कमंशर हैं वे ही धर्ंशूर हो सकते हैं। एक सच्चा 
जैनी सवंधा निर्भय होता है, सम्यर्दृष्टि को सात प्रकार 
के भय नहीं सताते । जेनाचार्यों ने स्पष्ट कथन किया है 
कि “विपत्ति आने पर उसे दूर करने के लिए धर्मात्मा 
व्यक्ति सूद्यः तत्पर रहते हैं। जब तक तलवार, मन्त्र- 
बल और धन, किसी प्रकार की भी सामथ्य॑ स्वयं में है, 
वे अपने पर या दूसरों पर आईं विपत्ति अथवा बाधा को 
कदापि सहन नहीं कर सकते ।” राजनीति के प्रसिद्ध जन- 
पंडित सोमदेबाचार्य के शब्दों में (अपने कतंव्य के पालन 

ते में व्यक्ति जो हिंसा करता है वह क्षन्तव्य है। और 
यह कि, क्षत्रिय वीर उन्हीं पर शस्त्र उठाते हैं जो रणां- 
गण में युद्ध करने को उनके सन्मुख हों, अथवा जो उनके 
देश के शत्रु हों, कंटक हों, उसकी उन्नति में बाधक हों । 
वे दोन होन एवं साधु-आश्य व्यक्तियों पर हाथ नहीं 
उठाते।' भारतीय इतिहास के विभिन्‍न युगों में जेन शूर 
वोरों ने सदेव स्वदेश, स्वधर्म और स्वजाति की रक्षा में 
अदुभुत शौय॑ का परिचय दिया है, जो कि उपरोक्त जेनी- 
नीति का ज्वलन्त दृष्टान्त है । अस्तु, शुभचन्द्राचायं के 

शब्दों में सच्ची अहिंसा तो प्राणी मात्र के लिए माता के 
समान हितकारिणी, भाया के समान प्रमोददायिनी और 
सरस्वती के समान शिक्षा-दात्री है ।! वह वर्तमान विश्व 
की समस्याअ ।का एक मात्र समाधान हे और विश्वबंघुत्व 
एवं स्थायी शान्ति स्थापित करने का एक मात्र साधन है | 

वस्तुत: जेन धर्म के समस्त उपदेश का प्रमुख लक्ष्य 
मनुष्य के वेयक्तिक या सामाजिक जीवन में जो अनेक प्रकार 
की विषमताएँ हें, अथवा उसकी स्वाथंपरता, संकीर्ण 
मनोवृत्ति या अहं॑ के कारण नित्य उत्पन्न होती रहती 
हैं, उन्हें दूर कर के सुखद समत्व या पारस्परिक सम- 
ताभाव की स्थापना करना है । वैयक्तिक विषमताओं 
को संयम साधना और इच्छाओं पर नियन्त्रण करके दूर 
किया जाता है। अहिंसा तथा 'परस्परोपग्रहो जीवानाम्‌' 
के सिद्धान्त द्वारा किसो को भी कष्ट न पहुँचाना तथा 
दूसरों को सेवा-सहायता के लिए सदेव तत्पर रहना और 
अचौयं एवं अपरियग्रह या परिग्रहपरिमाण द्वारा समस्त 
आधिक विषमताओं का उन्मूलन करना, अनेकान्त द्वारा 
वेचारिक समत्व साधना, स्यथाद्वाद द्वारा वाक्संयम और 
जीवन में सत्य की प्रतिष्ठा द्वारा आत्मोन्नयन के पथ पर 
बढ़ते रहना ही जेनघमं के उपदेशों का सार है । वह देश 
और काल की सीमाओं से बद्ध नहीं हें-सावंकालिक हें, 

सा्वंभौमिक है, विश्व के समस्त मानवों कें लिए समान 
रूप से हितकर उपादेय और आचरणीय है । किसी धर्म 
से या मत से मूलतः: इसका कोई विरोध नहीं । यह तो 
विश्वधमं हैं । 
भारतीय दाक्निक चिन्तन में स्थान 

भारतीय धामिक चिन्तन में जैंनधर्मं के स्थान का 
विवेचन करते हुए प्रसिद्ध विद्वान डॉ० ए० एन० उपाध्ये 
कथन करते हैं कि “जेनधर्मं के साथ सांख्य एवं बौद्ध दर्शनों 
की कुछ बातों में समानता तथा दूसरी ओर इन तीनों 
की आयं-वेदिक धर्म भेदों के साथ समान रूप से कुछ 
बातों में असमानता और साथ ही जेनधर्म, आजीविक- 
भत, प्रणकाश्यप आदि के विचारों में एक प्रकार के 
सादृश्य को देखकर मैं प्राचीन काल में एक महान मागघ 
धर्म के अस्तित्व में विश्वास करने को विवश हो जाता 
हूँ । यह मागध धर्म अपने मूलभूत तत्वों में विशुद्ध भार- 
तीय था और पूर्वी भारत के गंगातटवर्ती प्रदेश में, आयों 
के मध्यदेश में प्रविष्ट होने के बहुत पूव॑ ही, परिपुष्ट 
हो चुका था। संभवतया ब्राह्मण ग्रन्थों के युग के अंतिम 
पाद में यह दो धारायें, एक आये और दूसरी देशीय 
(भारतीय या मागध), परस्पर सम्पक में आईं। उन 


दोनों के पारस्परिक सम्पर्क एवं क्रिया-प्रतिक्रिया के 
इे 

फलस्वरूप एक ओर तो उपनिषदों का उदय हुआ जिनके 
द्वारा याज्ञवल्क्य आदि ने सर्गप्रथम आत्मविद्या का प्रचार 
किया, दूसरी ओर प्राचीन मागघ धर्म की महान परम्परा 
में उसके सतेज प्रतिनिधियों के रूप में तत्कालीन जेनधम 
तथा बौद्धधम जनता में प्रचारित याज्ञिक कर्ंकांडी वैदिक 
धर्म के विरोध में क्षेत्र में उतरे। ' भिक्‍्खु आनन्द कौछल्या- 
यन के विचारानुसार उपाध्ये जी ने जो इस बात पर बल 
दिया है कि आय॑-वैदिक विचारधारा अवैदिक देशोीय 
विचारधारा से प्रभावित हुई और उसने उससे प्रेरणा 
प्राप्त की, अत्यन्त महत्वपूर्ण है। महामहोपाध्याय डा० 
गंगानाथ झा का कहना है कि “'निस्सन्देह कतिपय सिद्धान्तों 
में जेनदर्शन का बौद्ध, वेदान्त सांख्य, न्याय और वैशेषिक 
दर्शनों के साथ साम्य है, किन्तु इस बात से जैन दर्शन का 
स्वतंत्र अस्तित्व, उदय और विकास असिद्ध नहीं होता। यदि 
कतिपय भारतीय दर्शनों के साथ उसका कुछ सादृश्य भी है 
तो साथ ही उसकी अपनी भी निराली विशज्येषतायें तथा उन 
दर्शनों से मौलिक स्पष्ट भेद भी हैं।' प्रो० जी ० सत्यनारायण- 
मूर्ति के शब्दों में “जेनधमं के कुछ सिद्धान्त अपने 
विशिष्टतया निराले हैं ओर वे उसपर एक स्वतंत्र स्वाधीन 
अस्तित्व की छाप छोड़ते हैं |!” प्रो० चिन्ताहरण चक्रवर्ती 
का कथन है कि “यद्यपि अपने वर्तमान ज्ञान के आधार 

पर हमारे लिये जैन और ब्राह्मण धर्मों से संबंधित अनेक 
बातों की आपेक्षिक प्राचीनता निर्णय करना संभव नहीं 
है तथापि जैनधर्म की यथार्थवादिता एवं उसकी बुद्धि- 
वादिता एक सामान्य दृष्टा का भी ध्यान आकर्षित करने 
से नहीं चूकती | अन्त में, जमंन विद्वान डा० हमंन 
जेकोबी के शब्दों में, “मैं विश्वासपृ्वक कह सकता हूँ 
कि जेनधममं अन्य सर्व धर्मों से सवंथा बिलक्षण एवं स्वतन्त्र 
एक मौलिक धमं है और इसी कारण प्राचीन भारत के 
दार्शनिक चिन्तन एवं धामिक जीवन का अध्ययन करने 
के लिये उसका बड़ा महत्त्व है |”! 

जेन संस्कृति में धर्म शब्द की परिभाषा ही “वस्तु 
स्वभाव' हे । जो आत्मा का अपना निरपेक्ष शुद्ध भाव या 
स्वरूप है वही उसका धर्म है। उस स्वभाव की प्राप्ति 
में मन-बचन-काय की जितनी भी चेष्टायें या क्रियायें, 
चाहे वे प्रवृत्ति रूप हों अथवा निवृत्तिरूप, साधक हैं, वे 
सभी व्यवहारत: धरम हैं । ऐसा धर्म निश्चय ही प्राणी 
को दुख से निकाल कर सुख में स्थापित करता है, वह 
लोक और परलोक में अभ्युदय सुख की प्राप्ति करता हे 
और अन्ततः नि:श्रेयस रूप मोक्ष-सुख की उपलब्धि कराता 
है । वही धारण करने योग्य है और वही आत्मा का एक 
मात्र आधार है । 


३२६ तीथ॑करों का सर्वोदिय मागे 


अनेक ब्राह्मण दर्शंनकारों ने जैनधर्म को एक 
नास्तिक धर्म कह डाला है क्‍योंकि वह सृष्टि के सिद्धान्त 
को स्वीकार नहीं करता और न वेदों को प्रमाण 
मानता है। किन्तु, स्वयं नास्तिक शब्द के अर्थों में अनेक 
बार. परिवतंन हुआ है । यह एक ऐसा जनप्रिय अपशब्द 
हो गया है जिसे कोई भी धर्म या मत अपने विरोधी के 
लिए प्रयोग कर सकता है। प्राचीन वैयाकरणियों एवं 
कोषकारों के अनुसार तो नास्तिक वह है जो पुनजंन्म 
या परलोक में विश्वास नहीं करता । इस दृष्टि से जैनों 
से बड़ा आस्तिक और कौन होगा ? जैनधर्म ईश्वर की 
सत्ता में विश्वास नहीं करता, यह कहना भी श्रमपूर्ण है। 
जैनधर्म ईश्वर एवं ईव्वरत्व में पूर्ण विश्वास रखता है, 
भले ही वह उसमें उन गुणों और कार्यों (यथा सृष्टि कतंत्व- 
हतंत्व-पालकत्व आदि) का आरोप न करता हो जो 
दूसरे कई धर्म वाले करते हैं और जो न अनिवायं ही हें, 
न युक्ति-सिद्ध ही । अतः निन्दादि के उद्देश्य से जैन- 
धर्म को नास्तिक, अनीश्वरवादी आदि शब्दों से संबो- 
घित करना स्वंथा अनुचित है । 

इस प्रकार भारत की प्राचीन श्रमण संस्कृति तथा 
अध्यात्मप्रधान महान मागघ धर्म के सजीव सत्तेज प्रति- 
निधि के रूप में जैन-धर्म, जैन-दर्शन और जैन-संस्कृति 

का भारतीय धर्मों, दर्शनों और संस्कृतियों में ही नहीं 
वरन्‌ सम्पूर्ण विश्व के दाशंनिक चिंतन, धार्मिक विचार 
एवं सांस्कृतिक विकास में अत्यन्त महत्वपूर्ण स्थान है । 
आचाय॑े समनन्‍्तभद्र के शब्दों में महावीर आदि श्रमण- 
तीर्थंकरों द्वारा प्रतिपादित, प्रचारित यह 'सर्वोदियतीर्थ' 
मनुष्यमाश्र का नहीं, प्राणीमात्र का उन्‍नायक एवं कल्याण- 
कर्ता है। 

जैनं जयतु शांसनम्‌ " 


प्राचीनत्व 

किसी धर्म की श्रेष्ठता एवं उपादेयता उसकी प्राची- 
नता अथवा अर्वाचीनता पर अनिवायंत्त: निर्भर नहीं होती, 
किन्तु यदि कोई धामिक परम्परा प्राचीन होने के साथ- 
साथ सुदीर्घकालपयंन्त सजीव, सक्रिय एवं प्रगतिवान 
बनी रहती है और लोक के उन्नयन, नेतिक वृद्धि तथा 
सांस्कृतिक समृद्धि में प्रबल प्रेरक एवं सहायक सिद्ध हुई 
होती है तो उसकी प्राचीनता जितना अधिक होती है वह 
उतना ही अधिक उक्त धममं के स्थायी महत्त्व तथा उसमें 
निहित सार्वकालिक एवं सावंभौमिक तत्त्वों की सूचक 
होती है। इसके अतिरिक्त, किसी भी संस्कृति के उद्गम एवं 
विकास का सम्यक ज्ञान प्राप्त करने तथा उसकी देनों 
का समुचित मूल्यांकन करने के लिये भी उसकी आधार- 
भूत धामिक परम्परा की प्राचीनता का अन्वेषण आव- 
इयक हो जाता है । 

यह प्रश्न हो सकता है कि जैनधम की प्राचीनता में 
शंका करने की अथवा उसे एक अत्यन्त प्राचीन धर्म परं- 
परा सिद्ध करने की आवश्यकता ही क्‍यों हुई ? स्वयं 
जेनों की परम्परा अनुश्नुतियाँ तो सुदूर अतीत में, जबसे 





न आदिनाथ स्वामी 


भगवा 





श्री बाहुबली स्वामी 

भी बह मिलनो प्रारम्भ होतो हैं, निविवाद एञं सहजरूप 
में उसे सर्वत्राचीन धर्म मानती हो चली आती हैं । साथ 
ही, बौद्ध एवं ब्राह्मणीय ( हिन्दू ) अनुश्नुतियाँ भी अत्यंत 
प्राचीनकाल से जैनधम की स्वतन्त्र सत्ता स्वीकार करती 
चली आतो हैं। इस विषय में भारतवर्ष के पुरातन 
आचार्यों एवं मनीषियों ने कभी कोई विवाद नहीं उठाया । 
अतएव जैनधमं की प्राचीनता सिद्ध करने की कोई आवश्य- 
कता नहीं थी। किन्तु आधुनिक प्राच्यविदों एवं इतिहास- 
कारों ने भारतीय इतिहास के अन्य अनेक तथ्यों की 
भाँति उसे भी एक समस्या बना दिया । 
अठारहवीं शती ई० के अन्तिम पाद में यूरोपीय 
प्राच्यविदों ने जब भारतीय इतिहास, समाज, धमं, सस्क्ृति, 
साहित्य, कला आदि का अध्ययन प्रारंभ किया तो उन्होंने 
उस आधुनिक ऐतिहासिक पद्धति को अपनाया जिसमें 
वर्तमान को स्थिर बिन्दु मानकर प्रत्येक वस्तु के इतिहास 
को पीछे की ओर उसके उद्गम-स्थान या उदयकाल तक 
खोजते चला जाना था। जो तथ्य प्रमाण सिद्ध होते जाते 
और अतीत में जितनी दूर तक निद्चत रूप से ले जाते 
प्रतीत होते, वही उनका अथवा उनकी ऐतिहासिकता का 
आदिकाल निश्चित कर दिया जाता । कालान्तर में नव- 
उपलब्ध प्रमाणों के प्रकाश में उक्त अवधि को और अधिक 

पीछे की ओर हटा ले जाना संभव होता तो वैसा करने 
में भी विशेष संकोच न होता । उननीसवीं शरत्ती के प्राच्य- 
व्रिदों द्वारा पुरस्कृत एवं कार्यान्वित यह खोज-शोध पद्धति 
ही आज के युग की सर्नरमान्य वेज्ञानिक अनुसंधान पद्धति 
मानी जाती है। इस परीक्षा-प्रधान बौद्धिक युग में प्रत्येक 
तथ्य को परीक्षा द्वारा युक्तियुक्त प्रमाणित करके ही 
मान्य किया जाता है। इसी पद्धति के अवल्म्बन द्वारा 
गत डेढ़-सौ वर्षों में जेनधमं की ऐतिहासिकता सातवीं 
शताब्दी ईस्वी में बौद्धधघर्मं की शाखा के रूप में प्रगट 
होने वाले एक छोटे से गौण सम्प्रदाय की स्थिति से शने:- 
शने: उठकर कम से कम वैदिकधर्म जितने प्राचीन तथा 
सुसमुद्ध संस्कृति से समन्वित एक महत्त्वपूर्ण भारतीय धर्म 
की स्थिति को प्राप्त हो गई है । वर्तमान युग में जेनघर्म 
संबंधी ज्ञान के विकास की तथा परिणामस्वरूप उसकी 
ऐतिहासिकता एवं आपेक्षिक प्राचीनता के निर्णय की एक 
अपनी कहानी है जो रोचक होने के साथ-साथ ज्ञानप्रद 
भी है। इस समय उसमें न जाकर जैन परम्परा की 
प्राचीनता के कतिपय प्रमुख प्रमाण प्रस्तुत किये जाते हैं । 

जैन परम्परा के चौबोसवें एवं अन्तिम तीर्थंकर 
निम्नंथज्ञातृपुत्र श्रमण भगवान्‌ वद्धंमान महावीर का 
निर्वाण विक्रम॑ पूर्ण ४७०, शकशालिवाहन पूर्ण ६०५ तथा 

ईसा पूर्ण ५२७ में हुआ था। वह बौद्धघर्म के प्रवत्तक एवं 
संस्थापक शाक्यमुनि तथागत गौतम बुद्ध के ज्येष्ठ सम- 
कालीन थे--भगवान्‌ बुद्ध के निर्वाण की तिथि में अनेक 
मतभेद हैं, किन्तु बहुमान्य आधुनिक मत के अनुसार उनका 
परिनिर्वाण ईसा पूर्ण ४८३ में हुआ माना जाता है। 
बौद्धों के पालित्रिपिटक नामक प्राचीनतम धर्म-भ्रन्थों में 
भगवान्‌ महावीर का उल्लेख निगंठनातपुत्त ( निम्नैथ- 
ज्ञातृपुत्र ) नाम से हुआ है और उन्हें श्रमण परंपरा में 
उत्पन्न उस काल के छः तीर्थंकरों ( सर्ग महान्‌ धर्ममार्ग- 
प्रदर्शोों ) में परिगणित किया गया है। बौड़ ग्रंथों में 
प्राप्त भगवान्‌ महावीर एवं जेनधर्मं संबंधी उल्लेखों से 
डॉ० हमेन जेकोबी प्रभृति प्रकाण्ड प्राच्यविदों ने यह 
फलित निकाला है कि “इस विषय में कोई सन्देड नहीं है 
कि महावीर और बुद्ध एक दूसरे से स्वतन्त्र किन्तु पर- 
स्पर प्रायः समकालीन धर्मोपदेष्टा थे। प्राचीन बौद्ध ग्रंथों 
में जैनधर्मं का एक प्रबल प्रतिद्वन्द्दी धमं के रूप में तो 
उल्लेख किया गया है, किन्तु इस बात का कहीं कोई 
संकेत नहीं है कि वह एक नव-स्थापित सम्प्रदाय था । 
इसके विपरीत, उनके उल्लेख इस प्रकार के हैं कि जिनसे 
यह सुचित होता है कि बुद्ध के समय में नि्नथों (जैनों) 
का सम्प्रदाय पर्याप्त प्राचीन हो चुका था--वह बौद्धधर्म 

की स्थापना के बहुत पहले से चला आ रहा था ।' बौद्ध 
साहित्य से यह भी प्रतीत होता है कि बोधि प्राप्त करने 
के पूव गौतम बुद्ध ने सत्य की खोज में जो विविध प्रयोग 
किये थे उनमें एक जैन मुनि के रूप में रहकर जैन विधि 
से तपश्चरण आदि करना भी था। इस तथ्य का समर्थन 
उस जैन अनुश्रुति से भी होता है जिसके अनुसार बौद्ध- 
धर्म की स्थापना एक जेन साधु द्वारा हुई थी। दोनों 
धर्मों के तुलनात्मक अध्ययन से यह बात भी स्पष्ट हो 
चुकी है कि बौद्धधर्मं पर जैनधर्म का पर्याप्त प्रभाव 
पड़ा था और बुद्ध ने अनेक बातें जैनधर्मं से लेकर अपने 
धर्म में समाविष्ट की थीं । 

बौद्ध साहित्य में लिखा है कि वेशाली के लिचछवि 
निम्न॑न्थों के प्राचीन अहंत चेत्यों के पूजक थे। उसमें तीर्थ- 
कर पाइवं के चातुर्याम धर्म का भी उल्लेख हुआ है । 
इससे स्पष्ट है कि आद्य बोद्ध लोग तेइसवें तीर्थंकर भ० 
पाइवनाथ के उपदेशों से संबंधित जैनों की महावीरपू्े 
परम्परा से भी अवगत थे । बौद्ध धम्मपद में प्रथम तीर्थ. 
कर ऋषभ तथा अन्तिम तीर्थंकर महावीर के नामोल्लेख 
हैं तथा बौद्धाचार्य आयंदेव ने अपने षट्शास्त्र में ऋषभ 
देव को ही जेनधर्म का मूल श्रवतंक बताया है। 

आजीविक नामक एक अन्य श्रमण सम्प्रदाय के 

संस्थापक मक्खलि गोशाल ने, जो महावीर और बुद्ध 
का प्राय: समकालीन था, समस्त मानवजाति को छः समु- 
दायों में विभक्त किया है, जिनमें निम्न॑स्थों का तीसरा 
नम्बर है | इस पर से विद्वानों का कहना है कि मानव 
जाति के ऐसे मौलिक विभाजन में किसी नवीन, गौणया 
थोड़े समय से प्रचलित सम्प्रदाय को इतना महत्वपूर्ण 
स्थान प्राप्त नहीं हो सकता था । 

इसके अतिरिक्त, जेसा कि डा० जेकोबी का कहना 
है, जेनों जैसे 'एक बहुसंख्यक सम्प्रदाय की लिपिबद्ध पर- 
म्परा अनुश्नुति को निरथंक एवं असत्य-पुंज मानकर अस्वी- 
कार करने के लिए भी तो कोई उचित कारण होना 
चाहिये । वे समस्त तथ्य एवं घटनायें जो जैनों की अत्यन्त 
प्राचीनता की सूचक हैं प्राचीन जैनग्रन्थों में भरी पड़ो हैं 
और ऐसी वास्तविकता के साथ लिखी गई हैं कि उन्हें 
तब तक अमान्य नहीं किया जा सकता जब तक कि उन 
तैकों एवं युक्तियों से अधिक सबल प्रमाण प्रस्तुत न किये 
जाँय जिन्हें कि जेनधर्म की प्राचीनता में शंका करने वाले 
विद्वान्‌ बहुधा प्रस्तुत करते हैं ।' 

वस्तुत: भ० महावीर के निर्वाण से अढ़ाई सौ वर्ष 
पूर्व (ई० पूर्ण ७७७ में) एकसौ वर्ष को आयु में सम्मेद- 
शिखर (बिहार राज्य के हजारीबाग जिले में स्थित पारस- 

नाथ पव॑त) से निर्वाण प्राप्त करने वाले काशी के राज- 
कुमार २३ वें तीर्थंकर भगवान पारर्गनाथ की ऐतिहा- 
सिकता में अब प्राय: किसी पौर्वात्य या पाश्चात्य विद्वान 
को सन्‍्देह नहीं है । 

इतना ही नहीं, जैसा कि सुप्रसिद्ध दाशनिक डा० 
राधाकृष्णन का कहना है, 'इस बात में कोई सन्देह नहीं 
है कि जेनधमं वर्धभान या पाश्वंनाथ के भी बहुत पहले से 
प्रचलित रहता आया है । डा० नगेन्द्रनाथ वसु का मत 
है कि 'भ० पार्वर्णनाथ के पूर्ववर्ती बाइसकें तीर्थंकर नेमि- 
नाथ भण० कृष्ण के ताऊजात भाई थे। यदि हम कृष्ण 
की ऐतिहासिकता स्वीकार करते हैं तो कोई कारण नहीं - 
कि हम उनके समकालीन २२ वें तीर्थंकर भ० नेमिनाथ 
को एक वास्तविक एवं ऐतिहासिक व्यक्ति मान्य न करें ।! 
प्रो० कर्णे, कनंल जेम्स टाड, मेजर जन० जी० जे० आर० 
कर्लांग, डा० प्राणनाथ विद्यालंकार, डा० हरिसत्य भट्ठा- 
चाये आदि अनेक विद्वान भ० नेमिनाथ की ऐतिहासिकता 
स्वीकार करते हैं। यजुर्वेद आदि में तीर्थंकर नेमिनाथ अपर 
नाम अरिध्नेमि का उल्लेख पाया जाता है और डा० काशी 
प्रसाद जायसवाल प्रभूति कई विद्वानों का मत है कि अथर्व- 
बेद में उल्लिखित ब्रात्य वह ब्ात्यक्षत्रिय या क्षात्रबन्धु थे 
जिनकी निन्‍्दा उनके अवैदिक होने कें कारण वैदिक 

साहित्य, मनुस्मृति आदि में की गई है, और जो वस्तुतः 
जैनघमं के अनुयायी थे । 

प्राचीन भारतीय अनुश्नुतियों के अनुसार महाभारत 
में वर्णित घटनाओं के पूर्व रामायण में वणित घटनाओं 
का युग था। इस महाकाव्य के नायक अयोध्या के 
इक्ष्वाकुबंशी ( सूयंवंशी ) भ० रामचन्द्र का जैन परम्परा 
में भी हिन्दू परम्परा जैसा ही आदरणीय स्थान है। वह 
बीसवें तीर्थंकर मुनिसुब्रतनाथ के तीर्थ में उत्पन्न हुए थे। 
उसके भी पूवंकाल की राजा बसु तथा राजा वेन संबंधी 
हिन्दू पौराणिक कथायें जैन अनुश्रुतियों से समर्थित हैं । 

वास्तव में, जैसा कि प्रो० जयचन्द्र विद्यालंकार का 
कहना है, “भारतवण् का प्राचीन इतिहास उतना ही जैन 
है जितना कि वह अपने आपको वेदों का अनुयायी कहने 
वालों का है। जैनों की मान्यता के अनुसार महावीर के 
पृ २३ और तीर्थंकर हो चुके थे। इस विश्वास को 
सवंधा भ्रसपूर्ण और निराधार मान लेना तथा समस्त 
पूव॑बर्ती तीथंकरों को काल्पनिक एवं अनेतिहासिक मान 
बैठना व तो न्‍्यायसंगत ही है और न उचित ही है। इस 
मान्यता में विश्वास न करने योग्य बात कुछ भी नहों है। 

जैनों की असंदिग्ध मान्यता कि प्रथम तीर्थंकर भगवान 
ऋषभदेव ( आदिनाथ ) ने ही सर्वप्रथम धर्म का प्रवतन 

किया एवं कमंयुग का सूत्रपात किया, उन्हों ऋषभदेव का 
ऋग्वेदादि में उल्लेख होना, ब्राह्मणीय पुराणों मे उन्हें 
विष्णु का एक प्रारंभिक अवतार घोषित करना तथा 
आहंत ( जैन ) मत का प्रवतंक-प्रचारक मानना, प्रागाय॑ 
एव प्राग्वेदिक सिन्धु-घाटी सभ्यता के अवशेषों में उन्हीं 
वृषभलांछन योगिराज ऋषभ की कायोत्सर्ग-मुद्रा में 
ध्यानस्थ आक्ृतियाँ मुद्रांकित पाया जाना, साथ ही जीव- 
वाद, परमाणुवाद जैसी जैनों की अत्यन्त मौलिक आदिम- 
युगीन तात्विक मान्यतायें, उसे न केवल एक सर्वथा स्वतंत्र 
एवं शुद्ध भारतीय धामिक परम्परा सिद्ध करती हैं, बरन्‌ 
प्राग्भैदिककालीन भी सूचित करती हैं । 

अस्तु, उपरोक्त प्रमाण बाहुल्‍य के आधार पर अनेक 
प्रख्यात विद्वान्‌ जेन-परम्परा को आपेक्षिक प्राचीनता में 
सन्देह नहीं करते । यदि कुछ विद्वानों के अनुसार “यह 
अहिसा प्रधान जैनधमं, अधिक भी नहीं तो कम-से-कम 
वेदों और वैदिक धर्म जितना प्राचीन अवश्य है', तो कुछ 
अन्य विद्वानों का मत है कि 'जैनों और उनके धाभमिक 
साहित्य-संबंधी वर्तमान ज्ञान के आधार पर हमारे लिये 
यह सिद्ध करना तनिक भी कठिन नहीं है कि बौद्धधर्म 
अथवा वैदिक धर्म की शाखा होना तो दूर की बात है, 
जैनधर्म निश्चयत: भारतवर्षका अपना एक सर्वप्राचीन धर्म 

है। अत्यन्त प्राचीनकाल से ही उसका स्वतन्त्र अस्तित्व 
रहता आया है ।' अतएवं, यह बात प्रायः नि:संकोच कही 
जा सकती है कि प्राग्ऐेतिहासिक काल के प्रकृत्याश्रित 
पाषाण युग से ही, जब से भी भारत एवं भारतीयों का 
इतिवृत्त किसी न किसी रूप में मिलना प्रारम्भ हो जाता 
है, तभी से उसके साथ वतमान में जिसे जेनधर्मं और 
जेनसंस्कृति के नाम से जाना जाता है उस धामिक 
परम्परा एवं तत्संबंधी संस्कृति का संबंध बराबर मिलता 
चला आता है। वस्तुतः जेनधर्म परम्परामूलक अथवा 
सनातन है । वह बोद्ध, ईसाई, इस्लाम, सिख प्रभृति धर्मो 
की भाँति ऐतिहासिक नहीं है, जिसके कि सुंस्थापक और 
स्थापना की निश्चित तिथि और ऐतिहासिकता प्रतिपा- 
दित की जा सके | आदिम मानव में जब भी धर्मभाव 
का जो उदय हुआ, उसी से छानेः शने: विकसित होता 
हुआ और एक के बाद एक तीथंकरों द्वारा व्यवस्थित, 
आचारित (एवं प्रचारित होता हुआ यह मानव का स्व- 
भावगत और भारतवर्ष का परम्परागत मौलिक धर्म है। 


इतिहास ' 


जेनधरम का परम्परा-इतिहास अधुनाज्ञात पाषाण- 
युगीन आदिम मानव से प्रारंभ होता है। उस काल का 
मानव, असभ्य, असंस्कृत किन्तु सरल एगं निर्दोष था । 
उसकी इच्छायें एगं आवश्यकतायें अत्यन्त सीमित थीं 
ओर जीवन प्राय: पूर्णतया प्रकृत्याश्रित था । उस युम में, 
धार्मिक, सामाजिक, आथिक, राजनीतिक. किसी प्रकार 
की कोई व्यवस्था नहीं थी, न ग्राम और नृगर थे और 
न कोई उद्योग धंधे । एक के बाद एक होने वाले चौदह- 
कुलकरों या मनुओं ने उस काल के मानवों का नेतृत्व 
एवं मार्गदर्शन किया और समयानुसारी सरलतम व्यव- 
स्थायें दीं। यह युग जेन परम्परा में भोगभूमि कहलाता है। 

अन्तिम कुलकर नाभिराय थे, जिनकी पत्नि मरुदेवी, 
से प्रथम तीर्थंकर आदिनाथ ऋषभदेव का ज़न्म हुआ ।: 
इनके जन्मस्थान पर ही अयोध्या नाम का प्रथम नगर 
बसा । ऋषभदेव ने हो सर्गप्रथम कमंभूमि या कर्मप्रधान 
जीवनका 3 नमः किया, ग्राम-नगर ब्साये, कृषि, शिल्प 
आदि उद्योग घन्धों का प्रचलन किया, विवाहप्रथा, समाज 
व्यवस्था, राज्य-व्यवस्था स्थापित की, लोगों को अक्षर- 

ज्ञान एवं अंकज्ञान दिया । अन्त में गृहत्यागी होकर तपस्या 
द्वारा आत्मशोधन किया, केवलज्ञान प्राप्त किया और 
धमंतीर्थ का प्रवतेन किया । लोक के कल्याण के लिये 
जिस सरलतम धमंका उन्होंने उपदेश दिया था वह अहिसा, 
संयम, तप एवं योगप्रधान मोक्षमार्ग था । उनके ज्येष्ठ 
पुत्र भरत स्ंप्रथम चक्रवर्ती सम्राट थे--उन्हीं के नाम 
से यह देश भारतवर्ष नाम से प्रसिद्ध हुआ। भरत के 
अनुज बाहुबलि परम तपस्वी थे--दक्षिण भारत में श्रवण- 
बेलगोल आदि की अत्यन्त विशालकाय गोम्मट मूर्तियाँ 
उन्हीं की हैं । 

ऋषभदेव के उपरान्त क्रमशः अजित, संभव, अभि- 
नन्दन, सुमति, पदुमप्रभ, सुपारर्ण, चन्द्रप्रभ, पुष्पदन्त, 
शीतल, श्रेयान्स, वासुपृज्य, विमल, अनन्त, धेम, शान्ति, 
कुन्थु, अर, मल्लि नाम के श्रमण तीर्थंकर हुए, जिन्होंने 
अपने-अपने समय में उसी अहिसाप्रधान आत्मधमममं का 
उपदेश दिया । ये तीर्थंकर एक दूसरे से पर्याप्त समयान्तर 
से हुए । इनमें से प्रथम तीर्थंकर तो प्राए्ऐेतिहासिक सिन्धु 
घाटी सभ्यता के युग से भी पूर्ववर्ती हैं, दूसरे से नोवें पर्यन्त 
उक्त सभ्यता के समसामयिक रहे प्रतीत होते हैं । दसवें 
तीर्थकर शीतलूनाथ के समय में । ब्राह्मण वेदिक धर्म का 


उदय हुआ प्रतीत होता है, जिसका कालान्तर में उत्त- 
४ 

रोत्तर उत्कर्ष एवं प्रसार होता गया | बीसभें तीर्थंकर 
मुनिसुब्रत के तीर्थंकाल में ही अयोध्या के इक्ष्वाकुबंशी 
[ऋषभदेव की संज्ञा इक्ष्वाकु भी थी] महाराज रामचन्द्र 
हुए जो अन्ततः अर्हतकेवलि होकर मोक्षगामी हुए । 
इक्क्रीसवें तीर्थंकर नमिनाथ ने मिथिलापुरी में अध्या- 
त्मवाद का प्रचार किया जिसने कालान्तर में औपनिप- 
दिक आत्मविद्या का रूप लिया । बाइसवें तीथंकर अरि- 
एनेमि महाभारत काल में हुए और नारायण कृष्ण के 
ताऊ-जात भाई थे । कृष्ण उस युग को राजनीति के 
तो सर्वोपरि नेता थे ही, उन्होंने ब्राह्मण और श्रमण, 
अथवा वैदिक ओर ब्ात्य, संस्क्ृतियों के आय॑ और द्रविड़ 
जातियों के समन्वय का भी स्तुत्य प्रयत्न किया । 
महाभारत युद्ध के कई शताब्दी पू॑ से ही बेदिक 
धर्म के उत्तरोत्तर वृद्धिगत उत्कषं के सन्मुख श्रमणधर्मं 
अनेक अंशों में पराभूत-सा हो गया था और काशी, मगध, 
विदेह आदि पूृव॑स्थ प्रदेशों की ओर दबता चला गया 
था । किन्तु उस महायुद्ध के परिणामस्वरूप वैदिक आयोँ 
की राज्यशक्ति एवं वेदिक धर्म का प्रभाव पतनोन्मुख हुए 
और भारतीय इतिहास का उत्तर-वेदिक युग प्रारंभ हुआ, 
जो साथ ही श्रमणधर्मं के पुनरुत्थान का युग था । तीथ॑- 
कर नेमि और नारायण कृष्ण इस श्रमण पुनरुत्थान के 

प्रस्तोता थे और २३वें तीर्थवयर (८७७-७७७ ईसा पूर्व) 
उक्त आन्दोलन के सर्वमहान नेता थे | अन्त में अन्तिम 
तीर्थंकर बद्धमान महावीर (५९९-५२७ ईसा पृ) द्वारा 
बढ़ पुनरुत्थान पूर्णतया निप्पन्न हुआ । 

महावीर का युग महामानवों का महायुग था और 
उनमें स्वयं उनका व्यक्तित्व सर्वोपरि था । उसी युग में 
शाक्यपुत्र गौतम बुद्ध ने बौद्धधर्म की स्थापना की । यह 
भी श्रमण-परम्परा का ही एक सम्प्रदाय था । आजीविक 
सम्प्रदाय प्रवतंक मक्वलिगोशाल प्रभृति अन्य अनेक 
श्रमण धर्मोपदेष्ठा भी उस काल में अपने-अपने मतों का 
यत्र-तत्र प्रचार कर रहे थे । उस काल के अथवा उत्तर- 
वर्ती युगों के जैनों ने और स्त्रय महावीर ने भ्री यह कभी 
नहो कहा कि उन्होंने किसी नवीन धर्म की स्थापना की 
है। वह तो पूव्ववर्ती तेईस तीर्थकरों की धर्म-परम्परा का 
ही प्रतिनिधित्व करते थे। उसी का स्वयं आचरण करके 
लोक के सन्मुख उन्होंने अपना सजीव आदर्ण प्रस्तुत 
किया था । उन्होंने उक्त धर्म व्यवस्था में कतिपय समया- 
नुसारी सुधार-संशोधन भी किये, उसके तात्विक एवं 
दाशशनिक आधार को सुदृढ़ एवं व्यवस्थित किया और 
चतुविध जेन संघ का पुनर्गठन किया तथा उसे एक 
सशक्त संस्था बना दी । 

महावीर के पाइव॑ आदि पूव॑वर्ती तीर्थकरों का जेन- 
धरं पहले से ही देश के अनेक भागों में प्रचलित था। 
कालदोप से उसमें जो शिधिलता आ गई थी वह दूर 
हुई और उसमें नया प्राण-संचार हुआ | महाबीर के 
निर्वाण के पदचात्‌ उनकी छिष्य परम्परा में क्रमशः 
गौतम, सुधर्म एवं जम्बू नामक तीन अहंत-केवलियों ने 
उनके संघ का नेतृत्व किया । तदनन्तर क्रमशः पाँच 
श्रुतकेवली हुए जिनमें भद्रबाहु प्रथम ( इंसापूर्व ४ थी 
शती के मध्य के लगभग ) अन्तिम थे | उस समय उत्तर 
भारत के मगधघ आदि प्रदेशों में बारह वर्ष का भीषण 
अकाल पड़ा, जिसके परिणामस्वरूप जेन साधु संघ का 
एक बड़ा भाग दक्षिण भारत की ओर विहार कर गया । 
इसी घटना में संघभेद के वह बीज पड़ गये जिन्होंने आगे 
चलकर दिगम्बर-श्वेताम्बर सम्प्रदायभेद का रूप ले 
लिया । साधु संघ गण-गच्छ आदि में भी शने: शने: 
विभक्त होता गया और कालान्‍्तर में अन्य अनेक सम्प्र- 
दाय-उपसम्प्रदाय भी उत्पन्न हुए । उपरोक्त दुभिक्ष के 
बाद ही यह भी अनुभव किया जाने लगा कि परम्परा से 
चले आये श्रुतागम का जितना जो अंश सुरक्षित रह गया 
है उसका पुस्तकीकरण कर दिया जाय । दूसरी शती 
ईसापू के द्वितीय पाद में उड़ीसा में हुए महामुनि सम्मे- 

लन में यह प्रश्न उठा और मथुरा के जेन साथुओं ने 
इस सरस्वती आन्दोलन का अथक प्रचार किया । फल- 
स्वरूप ईसापूव॑ प्रथम शती से ही आगमोद्धार एवं पुस्तकी- 
करण का काय॑ प्रारंभ हो गया और पाँचवीं शती ई० 
के अन्त तक विभिन्‍न सम्प्रदायों ने अपनी-अपनी परंपरा 
में सुरक्षित जिनवाणी को लिपिबद्ध कर लिया था । मूल 
ग्रन्थों पर नियुक्ति, चूणि, वृत्ति, भाष्य, टीका आदि 
विपुलब्याख्या साहित्य का सुजन तथा विविध स्वतलत्र 
ग्रंथों का प्रणणन चालू हो गया था। देश और काल की 
परिस्थितियोंवश जेन-संस्कृति के केन्द्र अदलते-बदलते 
रहे, बहुमुख्ली विकास भी होता रहा और उत्थान-पतन 
भी होते रहे । 

इस इतिहास काल में जेनघर्म को राजाश्रय एवं 
जन सामान्य का आश्रय भी विभिन्‍न प्रदेशों में बहुधा 
प्राप्त रहा | मगध के बिम्बसार (श्रेणिक) आदि शिशुनाग 
वंशी नरेश, उनके उत्तराधिकारी नन्दवंशी महाराजे और 
मौयं सम्राट जेनधर्म के अनुयायी अथवा प्रबल पोषक 
रहे । मौय॑ चन्द्रगुप्त एवं सम्प्रति के नाम तो जैन इतिहास 
. में स्वर्णाक्षरों में लिखे हैं। दूसरी शती ईसापूर्व में मौयय 
वंश की समाप्ति पर ब्राह्मण धर्मी शुंग एवं कण्व राजाओं 
के काल में मगध में जेनधमं का पतन हो गया, किन्तु 

मथुरा, उज्जयिनी और कलिंग उसके य्ृृशक्त केन्द्र बन 
गये । कलिग चक्रवर्ती सम्राट खारखेल, जो अपने युग का 
सर्वाधिक शक्तिशाली भारतीय नरेश था, जेनधर्म का 
परम भक्त था । इसी प्रकार संवत्‌ प्रवतंक मालवगण 
का नेता वीर विक्रमादित्य भी जेन था । 

इस समय के बाद उत्तर भारत में ज॑नधर्म को कोई 
उल्लेखनीय राज्याश्रय प्राप्त नहीं हुआ प्रतोत होता । 
कतिपय छोटे राजाओं, सामनन्‍्त-सरदारों, कभी-कभी 
राज्यपरिवारों के कुछ व्यक्तियों को छोड़कर कोई सम्राट, 
बड़ा नरेश या राज्यवंश इस धर्म का अनुयायी नहीं हुआ 
लगता, किन्तु उस पर प्रायः कोई अत्याचार और उत्पी- 
ड्न भी नहीं हुआ । सामान्यतः यवन, पल्हव, झक, कुपाण, 
मित्र, नाग, वकाटक, गुप्त, मौरवार, वर्धन, आयुध, 
गुर्नर प्रतिहार, गहड़वाल, तोमर, चौहान, भर आदि 
पूर्व मुस्लिम-कालीन प्राय: सभी महत्वपूर्ण शासकों से 
उसे सहिप्णुतापूर्ण उदारता का ही व्यवहार प्राप्त हुआ । 
मध्यप्रदेश और मालवा के कलचुरि, परमार, कच्छपधट, 
चन्देल आदि नरेशो से, गुजरात के मेत्रेय, चावड़ा, 
सोलंकी और बघेले राजाओ से तथा राजस्थान के प्रायः 
सभी राज्यो में पर्याप्त प्रथय और संरक्षण भी प्राप्त 
हुआ । राजस्थान में तो यह स्थिति वर्तमान काल पर्य॑न्त 

चलती रही । मन्त्री, दीवान, भंडारी, दुर्गंपाल, सेना- 
नायक आदि पदो पर भी अनेक जेन नियुक्त होते रहे 
और वाणिज्य व्यापार एवं साहुकारा तो अधिकतर उनके 
हाथ मे रहता रहा । राजस्थान में अनेक राजदूत भी 
जेनघर्म के अनुयायी हुए, कुछ अब भी हैं । 

उत्तर भारत की अपेक्षा दक्षिण भारत में जेनधर्म 
की स्थिति कहीं अधिक श्रेष्ठ एवं सुदृढ़ रही । ईस्वी 
सन्‌ के प्रारंभ से लेकर १६वीं शती के मध्य में विजय- 
नगर साम्राज्य के पतन पर्यन्त तो अनेक उत्थान-पतनों 
के बावजूद वह वहाँ एक प्रमुख धर्म बना रहा । सुदूर 
दक्षिण के प्रारम्भिक चेर, पांडय, चोल, पल्‍लव, कर्णाटक 
का गंगवंश और दक्षिणापथ के कदम्ब, चालुक्य, राष्ट्र- 
कूट, उत्तरवर्तां चालुक्य, कलचुरि, होयसलर आदि वंत्ञों 
के अनेक नरेश, उनके अनेक सामनन्‍्त, सरदार, सेनापति, 
दण्डनायक, मन्त्री, राज्य एवं नगर श्रेष्ठि जेनधर्म के अनु- 
यायी हुए। जनसामान्य के भी प्राय: सभी जातियों 
एवं वर्गों में उसका अल्पाधिक प्रचार रहा । किन्तु वहीं 
७वी शती के शैव नयनारों और वेष्णव अलवारों के 
प्रभाव में कई नरेशों ने तथा ११वीं-१२वीं शती से शेव- 
धर्मी चोल सम्राटों ने, रामानुजाचायं के अनुयायो कति- 
पय वेष्णव राजाओं ने तथा वासव के लिगायत (वीर 

शेव ) धर्म के अनुयायी अनेक नायकों ने जैनेघर्म और 
जैनों पर अमानुषिक अत्याचार भी किये। परिणाम- 
स्वरूप शने: शने: उसकी स्थिति एक प्रमुख धर्म की 
स्थिति से गिरकर एक गौण सम्प्रदाय की रह गई । 
१३वीं शती के प्रारम्भ से लेकर १८वीं शती के 
प्रारम्भ तक भारतवर्ष में मुस्लिम शासन की प्रधानता 
रही और उस काल में जैनधर्मं की स्थिति तथाकथित 
हिन्दूधम॑ जेसी ही रही । शासकों की दृष्टि में दोनों में 
कोई भेद नहीं था, दोनों ही विधर्मी काफिर थे । जैनों 
का संख्याबल उत्तरोत्तर घटता गया और वे बाणिज्य 
व्यापार में ही सीमिव होते गये, इसीलिये शांतिप्रिय एवं 
निरीह होने के कारण शासकों के घामिक अत्याचार के 
शिकार भी अधिक नहीं हुए । उस काल में अन्त के डेढ़- 
सौ वर्षों का मुगल शासन अपेक्षाकृत अधिक सहिष्णु रहा । 
तदनन्तर लगभग डेढ़ सौ वर्ष देश में अराजकता का 
अन्ध युग रहा, जब किसी का भी धन, जन एवं धम्म 
सुरक्षित नहीं था । उसके पश्चात्‌, १९वीं शती के मध्य 
के लगभग से लेकर १९४७ में स्वतंत्रताप्राप्ति पर्यन्त, 
देश पर अंग्रेजों का शासन रहा | शान्ति, सुरक्षा, न्याय 
शासन, परिचमी शिक्षा का प्रचार, पुस्तकों एवं समाचार 
पत्रों का मुद्रण-प्रकाशन, यातायात के साधनों का अभूत- 

पूर्व विस्तार, नव जागृति, समाजयुघार एवं स्वतंत्रता 
प्राप्ति के लिये किये गये आन्दोलन एवं संघर्ष इस युग 
की प्रमुख विशेषतायें रहीं और जैनीजन उन सबसे हो 
यथेच्छ प्रभावित रहे। उन्होंने सभी दिशाओं में प्रगति 
की, स्वातन्त्य संग्राम में भी सोत्साह सक्रिय भाग लिया 
और बलिदान दिये । 

स्वतन्त्रता प्राप्ति के बाद भी राष्ट्र के पु्रनिर्माण में 
उनका उपयुक्त योगदान रह रहा है। जैनधर्म अपनी 
मौलिक विद्येषताओं को लिये हुए अब भी एक सजीव 
सचेत जीवन दर्शन है और वर्तमान युग की चुनौतियों को 
स्वीकार करने में सक्षम है | 

धर्म-दर्शंन, ज्ञान-विज्ञान, साहित्य-कला, आचार- 
विचार, प्राय: सभी क्षेत्रों में उसकी सांस्कृतिक बपौती भी 
स्पृहणीय है । 


साहित्य ओर कला 


ऋषभादि महावीर पयनत चौबीस तीथ्करों ने 
अपने-अपने समय में जो उपदेश दिया और जिसे अन्तिम 
तीर्थंकर के गणघरों ने अन्ततः वर्गीकृत करके व्यवस्थित 
किया उसे जिनवाणी, श्रुत या आगम कहते हैं । द्वादश्ांग- 
श्र॒त, ग्यारह अंग-चौदह पूर्व, अथवा सूत्र संज्ञा भी उसे दी 
जाती है | इस गुरुपरंपरा से चले आये श्रुतागम के जिन 
अंशों का पुरातन प्रमाणिक आचार्यों द्वारा उद्धार होकर 
पुस्तकीकरण हुआ वही आगम साहित्य कहलाता है । 
किन्‍्हीं आचार्यों ने श्रुतागम के उपयोगी अंझों का संक्षिप्ती- 
करण किया तथा उसके आधार पर तदनुसारी स्वतंत्र प्रक- 
रणों की भी रचना की, वह सब आगमिक साहित्य है । 
आगमसूत्रों एवं मौलिक आगमिक ग्रन्थों की अनगिनत 
एवं विशाल टीकार्यें, व्याख्यायें भाष्य आदि भी रचे गये, 
कालान्तर में अनेक स्वतंत्र रचनायें भी उदय में आईं 
और सम्पूर्ण धर्म साहित्य को प्रथमानुयोग (पुराण-चरित्र- 
कथादि ), चरणानुयोग ( मुनि एवं श्रावकों की आचार 
संहितायें एवं चारित्रिक नियम-उपनियम), करणानुयोग 
(लोक का स्वरूप और उसमें स्थित जीवों के भेद-प्रभेद 

आदि), तथा द्रव्यानुयोग (शुद्ध द्रव्यों का निरूपण) नाम 
के चार अनुयोगों में विभाजित किया गया | 

उक्त अनुयोगों में गर्भित सैद्धान्तिक ग्रन्थों के अति- 
रिक्त अनगिनत भक्तिपरक स्तोत्न-स्तवनादि, मन्त्रशास्त्र, 
न्यायशास्त्र, पूजा-प्रतिष्ठापाठादि साहित्य भी प्रभूत मात्रा 
में रचा गया | 

शुद्ध धामिक साहित्य के अतिरिक्त, जैन विद्वानों ने 
व्याकरण, कोष, तक, छन्द, अलंकार, गणित, ज्योतिष, 
चिकित्सा, स्थापत्य, शिल्प, संगीत, इतिहास, राजनीति 
इत्यादि विविध लौकिक विषयों पर भी अनेक महत्वपूर्ण 
ग्रन्थ रचे । गद्य, पद्म, नाटक, काव्य, चम्पु आदि साहित्य 
की प्रायः सभी अपने अपने समय में प्रच्नलित विधाओं 
का उन्होंने सफल प्रयोग किया । 

प्राचीनतम उपलब्ध जैन साहित्य अधं॑मागधी एवं 
महाराष्ट्री प्राकृतों मे निबद्ध है। तदन्तर, संस्कृत, अप- 
अदा, पुरानी हिन्दी, राजस्थानी, गुजराती, मराठी, कन्नडी 
तामिल, तैलगू आदि प्रायः सभी अपने-अपने समय में 
प्रचलित भाषाओं में जैन साहित्यकारों ने ग्रन्थ रचना की 
उनका साहित्यिक योगदान इतना अधिक एवं महत्वपूर्ण 
है कि उक्त भाषाओं के विकास एवं उनके साहित्यिक 
इतिहास का अध्ययन तत्तद जैन साहित्य के बिना हो ही 

नहीं सकता । भारतीय साहित्य के इतिहास के जितने 
अन्य पादचात्य अथवा पौर्वात्य विद्वानों द्वारा रचे गये हैं 
और भारतीय विद्या (इन्डोलाजी) संबंधी जितनी भी 
संदर्भग्रंथ सूचियाँ (बिबेलियोग्रेफीज) बनी हैं, उनके अव- 
लोकन से उपरोक्त तथ्य सहज सिद्ध है । 

यों तो प्राय: प्रत्येक जैन मंदिर, मठ या उपाश्रय में 
एक छोटा-मोटा शास्त्रभंडार रहता है, किन्तु देश के 
विभिन्‍न भागों में ऐसे भी अनेक प्राचीन शास्त्रभण्डार 
हैं जिनमें से प्रत्येक में सहस्त्रों पांडु लिपियाँ सुरक्षित हैं । 
गत एक सो वर्षों में उक्त प्राचीन पांडुलिपियों में से बहु- 
भाग मुद्रित प्रकाशित हो चुकी हैं और नित्य हो रही हैं, 
तथापि अभी भी सैकड़ों ग्रन्थ अप्रकाशित पड़े हैं। सभी 
भण्डारों की विधिवत खोज भो अभी पूर्ण नहीं हो पाई है 
इनके अतिरिक्त हिन्दी, गुजराती, बंगाली, मराठी, उदू, 
अंग्रेजी आदि विभिन्‍न आधुनिक भाषाओं में हजारों छोटी 
बड़ी स्वतंत्र पुस्तकें जेनधर्म और संस्कृति के विविध अंगों 
का स्पर्श करने वाली प्रकाशित हो चुकी हैं । वतंमान में 
जेनों की अल्पसंख्या को देखते हुए उनका साहित्यिक 
सृजन अपेक्षाकृत बहुत अधिक है । 

कला के क्षेत्र में भी भारतीय कला की समृद्धि में 
जैनों का योगदान अप्रतिम रहा है। काव्य, संगीत, 

चित्र, मूत्त, स्थापत्य--प्रायः समस्त ललित कलाओ में 
विभिन्‍न युगो एवं प्रदेशों की हौलियों में तथा प्रत्येक 
कला की विभिन्‍न विधाओ मे उन्होंने उत्कृष्ट कृतियों 
द्वारा देश के कला भण्डार को भरा है। भारतीय कला 
मे जेनकला अपना विश्षिष्ट एवं सराहनीय स्थान रखती 
है । आधुनिक युग में यूरोपीय अथवा भारतीय बिद्वानों 
द्वारा रचित भारतीय कला एवं स्थापत्यशिल्प विषयक 
कोई ग्रन्थ ऐसा नही मिलेगा जिसमे विविध जेन कला 
कृतियों का वर्णन विवेचन न हो । 

ग्रन्थ प्रतियो के सुलेखन, अलंकरण तथा उनमे 
से अनेक में कलापूर्ण लूघु चित्रों के सपोजन, एलोरा, 
बादामी, धाराशिव आदि की प्राचीनलेणो (गुफाओं) 
के भित्तिचित्र तथा अनेक मध्यकालीन एवं अर्वाचीन 
मन्दिरों, मठो' आदि की दीवारों एवं छतो पर 
निर्मित भित्तिचित्र भारतीय चित्रकला के श्रेष्ठ उदा- 
हरण है । इस प्रसंग मे अनेक सचित्र विज्ञप्ति पत्र भी 
उल्लेखनीय है । विविध पाषाण, धातु, रत्न आदि विभिन्न 
उपादानो से निर्मित अनगिनत छोटी-बड़ी तीर्थंकर प्रति- 
माओ के अतिरिक्त विभिन्‍न देवी-देवताओ , यक्ष-यक्षियो' 
आदि की तथा कभी-कभी ऐतिहासिक व्यक्तियों की 
मूर्तियां भी जो अनेक स्थानों मे प्राप्त है, पर्याप्त कला- 

पूर्ण हैं । समूचे पहाड़ो को काट कर बनाये गये प्राचीन 
गुहामन्दिर, जिनमे एलोरा की जगनन्‍नाथसभा एवं इन्द्र- 
सभा बेजोड़ हैं, और आबू, राणकपुर, खजुराहो आदि 
के जिनमन्दिरों के नयनाभिराम प्रस्तरांकन उनके निर्माता 
शिल्पियो के अद्भुत हस्तकौशल तथा निर्मापकों जैन श्रावकों 
के धर्मोत्साह, उदारता एवं कलाभिरुचि के सजीव प्रमाण 
हैं । विशाल एवं कलापूर्ण मन्दिरों , मन्दिर समूहो , निष- 
द्याओ, छत्रियों, स्तृपो, मानस्तंभो, कीर्तिस्तंभो आदि 
अनेक रूपो मे स्थापत्य शिल्प को जेनो ने प्रभूत प्रश्षय 
दिया । देश के कला की दृष्टि से दर्शनीय एवं अध्यय- 
नीय प्रमुख स्थानों की सूची में खंडगिरि-उदयगिरि, 
श्रवण बेलगोल, एलोरा, आवू, खजुराहो, राणकपुर आदि 
के अनेक जन निर्माण उल्लेखनीय स्थान रखते हैं । 


तीरथस्थान 

किसी जलाशय, नदी या सागर के तीरबवर्ती उस 
घाट को जहाँ से उसे सुगमता से पार किया जा सकता 
है 'तीथं” कहते है। अतएवं जन्म-मरण एवं दुःखरूप 
संसार-सागर से पार करने के साधनों को 'धमंतीर्थ' कहा 
जाता है। धर्मंतोर्थ के प्रवतंक 'तीर्थंकर' कहलाते हैं और 
उक्त तीर्थंकरों के जीवन की घटनाओं से सम्बद्ध अथवा 
अन्य धाभिक कारणों से प्रसिद्धि को प्राप्त होने वाले 
स्थान तीर्थ॑स्थान या तीथक्षेत्र कहलाते हैं। अत्यन्त 
प्राचीन काल से चला आया जैनधर्म भारतवर्ष के कोने- 
कोने में व्याप्त रहा है--प्रदेश विशेष में उसका प्रचार- 
प्रसार किसी युग में अत्यल्प रहा तो अन्य किसी युग में 
वहाँ उसका प्रभृत उत्कषं भी रहा । पुरातात्विक सर्वे- 
क्षकों का मत है कि भारतवर्ष में किसी भी स्थान को 
केन्द्रबिन्दु मानकर यदि बारह मील अर्ध व्यास का वृत्त 
खींचा जाय तो उसके भीतर एक वा अधिक प्राचीन या 
अर्वाचीन जिनायतन, जैन पवित्र स्थान, स्मारक अथवा 
जैन कलाक्ृतियों के भग्नावशेष अवश्य ही प्राप्त हो 
जाते हैं । इस प्रकार इस देश में सर्वत्र सैकड़ों जैन तीथ्थे- 

क्षेत्र या सांस्कृतिक केंद्र फेले पड़े हैं, जिनमें से अनेक 
स्थापत्य एवं मूत्त॑ कला के श्रेष्ठ भण्डार हैं। वर्ष के 
विभिन्‍न समयों मे भारतवर्ष के कोने-कोने से सहल्नो जेन 
तीथथंयात्री इन पवित्र स्थानों की यात्रा्थ जाते हैं । जेन 
तीर्थक्षेत्री की यह विशेषता है कि वे बहुधा बस्तियों से 
अलग, पवतंशिखरो या वन्यस्थलियो के मध्य प्रायः 
निजंन शान्‍्त वातावरण म॑ स्थित हैं । पंडे-पुजारियो की 
नोच-खसोट एवं भ्रष्टाचार तथा अन्य दुराचार पोषक 
प्रवृत्तियों से जेन तीर्थक्षेत्र प्राय: मुक्त हैं । तीर्थयात्री भी 
इन पवित्र स्थानों में अपना समय अधिकांशत: धर्म 
साधन में ही व्यतोत करते हैं। उक्त तीथे स्थानों में 
प्रमुख निम्नलिखित हैं-- 

अयोध्या--(उत्तर प्रदेश के फेजाबाद जिले में)--- 
ऋषभदेव, अजितनाथ, अभिनन्‍्दननाथ, सुमतिनाथ और 
अनन्तनाथ क्रमश: प्रथम, द्वितीय, चतुर्थ, पंचम तथा 
चौदहवें तीथंकरो की जन्मभूमि, जेन इतिहास की अन्य 
अनेक घटनाओ से सम्बद्ध, भगवान्‌ महावीर भी यहाँ 
पधारे थे । 

श्रावस्ती--- ( उ० प्र० के बहराइच जिले में सहेट- 
महेट के खंडहरो से चीन्हित )--तीसरे तीथंडूर संभव- 
नाथ की जन्मभूमि, भ० महावीर भी पधारे थे । 

फौशाम्बी--(उ०प्र० के इलाहाबाद जिले में कोसम 
के खंडहरों से चीन्हिंत)--छठे तीर्थंकर पद्मप्रभ की 
जन्मभूमि, भगवान्‌ महावीर की जीवन घटनाओं से भी 
सम्बद्ध । निकटवर्ती फ्पोसा पव॑त तीर्थंकर पद्मप्रभ की 
तपोभूमि रहा । 

वाराणसी-सातवें तीर्थकर सुपाइव एवं २३वें तीर्थंकर 
पाइवंन|थ की जन्मभूमि, भगवान्‌ महावीर का भी विहार 
हुआ । निकटवर्ती सिहपुरी ( सारनाथ ) ११वें तीर्थद्धर 
श्रेयांससाथ की तथा नातिदूर गंगातटवर्ती चन्द्रपुरी 
( चन्द्रावती ) ८वें तीर्थद्धुर चन्द्रप्रभ की जन्मभूमियाँ हैं । 

काकंदी---( उ० प्र० के देवरिया जिले में स्थित 
खुखुंदो से चीन्हित ) ९वें तीथंडूःर | पुष्पदन्त की 
जन्मभूमि । 
, मदिलपुर या भद्विकावती--( मध्य प्रदेश के भिल्‍सा 
अप रनाम विदिशा से चीन्हित )--१०वें तीर्थद्भुर शीतल- 
नाथ की जन्मभूमि। निकटवर्ती उदयग्रिरि पहाड़ी में 
गुप्तकालीन प्राचीन जेन गुफामन्दिर हैं । 

चम्पापुर--(बिहार राज्य के भागलपुर जिले में 
स्थित)-१ २वें तीर्थंकर वासुपृज्य का जन्मस्थान, निकट- 
वर्ती मन्दारगिरि को उनका मोक्षस्थान माना जाता है । 

काम्पिल्य--(उ० प्र० के फरु खा बाद जिले में )- ६ रेवें 

५्‌ 

तीथंकर विमलनाथ की जन्मभूमि, भगवान्‌ महावीर भी 
पधारे थे । 

रत्वपुरी--(उ० प्र० के फैजाबाद जिले में सुहावल 
स्टेशन के निकट रौनाई से चीन्हित)--१५वें तीथंकर 
धर्मनाथ की जन्मभूमि । 

हस्तिनापुर--(उ०प्र० के मेरठ जिले में स्थित) १६- 
जें, १७वें एवं १८वें ती्थंकरों श्ान्तिनाथ, कुन्थुनाथ और 
अरनाथ की जन्मभूमि, जैन इतिहास की अन्य अनेक 
घटनाओं से सम्बद्ध, भगवान्‌ महावीर भी पघारे थे । 

मिथिलापुरी--(बिहार राज्य के दरभंगा जिले में) 
१९वें तीर्थंकर मल्लिनाथ तथा २१वें तीथंकर नेमिनाथ 
की जन्मभूमि । 

राजगूह--( बिहार राज्य के पटना जिले में राज- 
गिरि)--२०बें तीथंकर मुनिसुव्रतनाथ की जन्मभूमि, जैन 
इतिहास की अनेक महत्वपूर्ण घटनाओं से सम्बद्ध, भगवान्‌ 
महावीर का प्रथम उपदेश इसी नगर के विपुलाचल पर 
हुआ था । इस पंचशैलपुर की अन्य चार पहाड़ियाँ-रत्न- 
मिरि, उदयगिरि, स्वर्णगिरि एवं वैभारगिरि भी पवित्र 
, समझी जाती हैं। सभी पर जिनमन्दिर बने हैं। राज- 
गिरि में सोनरभण्डार गुफा आदि कई अन्य प्राचीन जेन 
स्मारक भी हैं । 


ही 


हे न्क 

खजुराहा का पाश्वंनाथ मदिर 


हीथे स्थान : ६७ 


पौरिषुर--(उ०प्र० के आगरा जिले में यमुना तद- 
वर्ती बटेहबर के निकंटवर्ती लंडहरों से चीन्हित)--२ रवें 
तीर्थंकर नेमिताथ (अरिष्टनेमि) की जन्मभूमि । 

कुण्डलपुर-कुण्डग्राम-वैशाक्की--(बिहार राज्य के 
मुजफ्फरपुर जिले में बसाढ़ के खंडहरों से चीन्हित)--- 
अन्तिम तीधंकर भगवान्‌ महावीर का जस्मस्थान। कुण्ड- 
ग्राम महानगरी वेशाली का उपनगर था । स्वयं बेशाली 
भगवान्‌ महावीर के जीवन से घनिष्ठतया संबद्ध रही । 

कैलाश पर॑त(अष्टापद)--(तिव्बत में स्थित, अब 
चीन सरकार के अधिकार में)--प्रथम ती्थंकर ऋषभ- 
देव की निर्वाणभूमि । 

सम्मेदशिखर--( बिहार राज्य के हजारीबाग 
जिले में स्थित पवंत)--पहले, बारहवें, बाईसवें और 
अंतिम तीथंकरों को छोड़कर शेष बीस तीथंकरों की निर्वा- 
णभूमि । इसे पारसनाथ पहाड़ भी कहते हैं । 

गिरिनार ( उज्जंयन्त गिरि )--( गुजरात राज्यके 
सौराष्ट्र प्रदेश में स्थित पव॑त )--बाइसवें तीर्थंकर नतेमि- 
नाथ की तपोभूमि एवं निर्वाणस्थल । 

पावापुर-- बिहार राज्य के पटना जिले में स्थित) 
यहाँ के पष्नसरोवर के तट पर भगवान्‌ महाबीर का 
निर्वाण हुआ था । 

प्रयाग--(3०प्र० का इलाहाबाद), अपरनाम पुरि- 
मताल, यहाँ अक्षयवट के नीचे प्रथम तीर्थंकर ऋषभ- 
देव को केवल्य प्राप्ति हुई थी । 

कुलुआ पहाड़--(बिहार राज्य में गया के निकट) 
--१८बें तीथंकर शीतलनाथ का केवल्य प्राप्ति स्थान। 

अहिच्छत्रा--(उ०प्र० में बरेली जिले के रामनगर 
के निकटस्थ खंडहरों से चीन्हित |--२ रवें तीथंकर पाशर्ग- 
नाथ पर किये गये घोर उपसर्ग एवं उनके केवलज्ञान 
प्राप्ति का स्थान । 

शुणावा--(बिहार राज्य में गया के निकट) भ० 
महावीर के प्रधान गणधर गौतमस्वामी का निर्वाण स्थलू । 

मथुरा--(उत्तर प्रदेश में स्थित)--अन्तिम केवलि 
जम्बूस्वामी का निर्वाण यहाँ के चौरासो नामक स्थान 
पर हुआ था। मथुरा में ही अत्यन्त प्राचीन जैन स्तृूप 
(वर्तमान कंकाली ठीले पर) स्थित था । मौयंकाल से 
लेकर गुप्तकालपयंन्त, लगभग एक सहस्न वर्ष तक यह 
स्थान एक प्रमुख जेन सोस्क्ृतिक केन्द्र रहा था। उस 
कार की अनगिनत जैन कलाकृतियाँ पुरातात्विक उत्लनन 
में वहाँ से प्राप्त हुई हैं । 


पटना--( प्राचीन पाटलिपुत्र, बिहार में)--भगवान्‌ 


सी स्थांन : दे 


महावीर के परम भक्त श्रावक सेठ सुदर्शन का मुक्ति 
स्थान | 

तक्षश्िलला--(पेशावर के तिकट पाकिस्तान में)-- 
भ० ऋषभदेव के परम तपस्वी पुत्र बाहुबलि से 
सम्बद्ध है । 

इनके अतिरिक्त उ०प्र० के झाँसी जिले में देवगढ़, 
बानपुर, चाँदपुर, सिरोन आदि कई प्राचीन कलाकेन्द्र 
हैं। मध्य प्रदेश में ग्वालियर, मन्दिरों का नगर सोना- 
गिर, मुक्तागिरि, अजयगढ़, खजुराहो, द्रोणगिर, नैनागिर, 
कुण्डलपुर, बीनाजी, थूबौनजी, अहार, मदनपुर, पपौरा, 
चन्देरी, पचराई, अन्तरिक्ष पाइवनाथ आदि; राजस्थान 
में श्रीमहावीर जी, चाँदखेड़ी, राणकपुर, मक्सीपाद्व॑नाथ, 
बिनौलियापारवनाथ, ऋषभदेव (केशरिया जी) अचल- 
गढ़, आबू पव॑त का संसार प्रसिद्ध दैलवाड़ा मन्दिर समूह 
आदि; गुजरात में मन्दिरों का अद्वितीय नगर शत्रुझअजय- 
पालीताना, तारंगा, पावागढ़ आदि, महाराष्ट्र प्रदेश में 
माँगीतुंगी, गजपन्था, कुन्थलगिरि, एलोरा एवं बादामी 
के गुहामन्दिर; उड़ीसा में उदयगिरि, खण्डगिरि की गुफायें; 
आन्ध्न प्रदेश में घाराशिव के गुद्दामन्दिर, रामगिरि आदि; 
मैसुर राज्य (कर्णाटक प्रदेश) में श्रवणबेलगोला, कारकल 
एवं बेणूर की जगठ्नसिद्ध विशालकाय बाहुबलि गोम्मटेश 

मूर्तियाँ, जैनबिद्री, मूडबिद्री, हुम्मच पद्मावती, वराँग, 

बेल्र, हेलखेड आदि अनेक पवित्र कलाकेन्द्र तथा 

तामिलनाडू में जिनकाँची, सित्तनवासूल की गुफायें आदि । 

इस प्रकार भारतवषं के प्रायः प्रत्येक राज्य में 

अनेक दर्शनीय जैन तीथ॑स्थान एवं कलाकेन्द्र हैं जो जैनों 
के धर्मोत्साह एवं कलाप्रेम के द्योतक हैं । 

पवे-स्थोहार 

जैन पवे-त्यौहारों की यह विद्येषता है कि वे आमोद- 
प्रमोद, मनोरंजन आदि के साधन न होकर ब्रत-उपवास 
आदि तप-संयम द्वारा आत्मसाधन के अवसर होते हैं । 
भक्तिपरक पूजा-पाठ, अनुष्ठानादि, कभी-कभी रथोत्सव 
आदि भी इन अवसरों पर किये जाते हैं। यों तो वर्ष 
का स्थात्‌ कोई सप्ताह ऐसा नहीं है जिनमें कोई-त-कोई 
जैन पव॑ न पड़ता हो, किन्तु विशेष महत्वपूर्ण पर्व निम्न- 
लिखित हैं-- 

वीरशासन जयन्ति---श्रावण कृष्ण १-इस दिन 
अंतिम तीथंकर भ० महावीर का प्रथम उपदेश (ईसापूर्ग 
५५७ में) बिहार प्रान्तस्थ राजगिर के _ विपुलाचल पव॑त 
पर हुआ था । संयोग से अनादि जैन कालगणना में वर्ष 
का प्रारंभ भी इसी दिन से होता है और युगपरिवर्तन भी 
इसी दिन से होते हैं । 

पार्श्णनिर्वाण-श्रावण शुक्ल ७-तेईसवें तीर्थंकर पाइवं- 
नाथ का बिहार प्रान्तस्थ सम्मेदशिखर से निर्वाण हुआ था। 

रक्षाबंघन---आ्रावण शुक्ल १५-धर्म एवं घर्मायल्तों 
की रक्षा का प्रतीक । 

सोलहकारण---भाव्रपद कृ० १ से १६ दिल परयंन्‍्त- 
तीयंकरपद प्राप्ति की कारण सोलह भावनाओं का आराधन। 

पयुणेण--भाद्रपद कृ० १२ से भाद्रशुक्ल ४ पर्य॑न्त । 
सम्व॒त्सरी--भाद्रपद शुक्ल ५। 
भाद्र पदीय दश्शलाक्षणपर्ग--भाद्रपद शु० ५ से १४ 
थयंन्त । 
क्षमावणी---अश्विन कृष्ण १-समस्त प्राणियों के 
साथ क्षमाभाव के आदान-प्रदान का पर्ग । 
महावीर निर्वाणोत्सव दीपावलि--कारतिक कृ० १५। 
ज्ञानपंचमी--कार्तिक शु० ५ । 
कार्तिकी अष्टान्हिका-कार्तिक शु० ८ से १५ पर्य॑न्त । 
ऋषमभ निर्वाण--माघ कृष्ण १४। 
फाल्गुन अष्टान्दिका-फाल्गुन शु० ८ से १५ पयंन्त। 
ऋषभ जयन्ति--चैत्र कृष्ण ९। 
महावीर जयन्ति--चैत्र शुक्ल १३। 
अक्षय तृतीया--वैशाख शु० ३ । 
महावीर केवलशानकल्याणक--वैशाख शुक्ल १० । 
श्र्‌ तपंचमी--ज्येष्ठ शु० ५ । 
» आपाढ़ी अष्टान्दिका-आषाढ़ शुक्ल ८ से १५ पर्यन्त । 
गुरुपूणिमा--आषाढ़ शु० १५ । 


जेनत के सामान्य चिन्ह . 


जेनधर्मं का गृहस्थ अनुयायी जैन या जैनी कहलाता 
है, उसे श्रावक (सरावगी) या उपासक भी कहते हैं । एक 
जेन की सामान्य पहचान और मोटे-मोटे चिह्न निम्न हैं--- 

१. वह ऋषभादि महावीर पय॑नन्‍त २४ तीथ॑करों 
भा जिनदेवों, अन्य सामान्य अहँत केवलियों और मोक्ष- 
प्राप्त सिद्ध भगवानों को अपना उपास्य इष्टदेव मानता 
है। उन्हीं की गुणानुराग रूप भक्ति, स्तवन, बन्दन, 
पूजा, उपासना करता है । 

२. वह तीथ्थंकरों के अनुयायी निग्नेन्‍्थ तपस्थी साधु- 
साध्वियों को अपना धमंगुरु मानता है और उनकी भक्ति, 
सेवा, परिचर्या करता है । 

३. तीथंकरों के उपदेश या जिनवाणी जिन शास्त्रों 
में निबद्ध हैं उन्हें वह अपने धमंशास्त्र मानता है और 
उनका सविनय श्रवण, स्वाध्याय, पठन-पाठन करता है। 
धमंसाधन के मार्म में विशेषतया और लौकिक जीवन 
व्यापार सें सामान्यतया उन्हीं धर्मशास्त्रों से प्रेरणा एवं 
मार्गदशन प्राप्त करता है । 

४. सर्वज्ञ-वीतराग-हितोपदेशी जिनदेवों द्वारा संसार 
के समस्त प्राणियों के हित सुख के लिए उपदेशित तथा, 

सर्वस्वत्यागी निष्परिग्रही तपोधन साधु-साध्वियों द्वारा 
आचरित अहिसा एवं संयम प्रधान आत्मधर्म में उसकी 
आस्था होती है । 

५. अहंत-सिद्ध-आचाये-उपाध्याय-साधथु नामक पंच- 
परमेष्ठी के नमस्काररूप पंचनमस्कार मंत्र जैनों का महा- 
मंत्र है, जिसका प्रत्येक जेन स्मरण एवं जप करता करता 
है। उसके लिए अहंत, सिद्ध, साधु एवं केबलीप्रणीत धर्म 
ही लोक में मंगलरूप एवं सर्वोत्तम पदार्थ हैं और इन्हीं 
चारों की शरण प्राप्त करने की वह भावना करता है। 

६. समस्त सुख-दुःख, सम्पत्ति-विपत्ति, संयोग- 
वियोग को अपने पूर्वकृत कर्मों का फल मानकर स्वीकार 
करता है तथा सदेव पापक्रियाओं से बचने और पृण्यकर्मों 
को करने का प्रयत्न करता है । क्रोध-मान-माया-लोभादि 
कषायों का शमन, इन्द्रियदमन, व्रत, उपवास द्वारा दरीर 
एवं मन का साधन, दया उदारता-दानशीलता-परोपकार 
ढ्वारा लोकसेवा, सबके साथ मेत्री एवं बन्धुत्व द्वारा सह- 
अस्तित्व, और सहिष्णुता द्वारा समन्वय स्थापन में 
प्रयत्नशील रहता है। वह ध्मं-धमं-काम का निविरोध 
एवं सन्तुलित साधन करने का प्रयास करता है। एक 
जैनी सर्गत्र सुख-शान्ति का इच्छुक होता है--बह श्ांति- 
प्रिय होता है । 


जैनत्व के सामान्य चिह्न : ७५ 


७, वह सर्गप्रकार के माँस, मछली, अंडे आदि 
सामिष आहार का सर्जथा त्यामी होता है और पूर्णतया 
शाकाहारी (दुग्ध-शाकाहारी) होता है। सर्मप्रकार के 
मद्य (शराब) तथा अन्य मादक द्रव्यों का त्यागी होता 
है और मधुमक्खियों को मारकर, उनके छत्तों को तोड़- 
कर-निचोड़कर निकाले हुए मघु (शहद) का भी त्यागी 
होता है । अन्य अनेक तामसिक एवं अभक््य पदार्थों का 
भी सेवन नहीं करता । 

८. वह हिंसा, झूठ, चोरी, कुशील, परिग्रह नामक 
पाँच पापों का स्थूल रूप से त्यागी होता है। परस्त्री 
(या पर-पुरुष) सेवन, वेश्यासेवन, जुआ (दूत), शिकार 
आदि कुव्यसनों का भी त्यागी होता है ॥ 

९. एक जैनी रात्रि के समय भोजन नहीं करता, 
सूर्योदय के पश्चात्‌ और सूर्यास्त के पूर्ण ही भोजन कर 
लेता है तथा छना हुआ शुद्ध जल पीता है। 

१०. अपने दैनिक प्रयोग में वह प्राणिहिसा से 
प्राप्त वस्तुओं का भरसक उपयोग नहीं करता । 

११. पारस्परिक अभिवादन में वह जुहारू, जयजिनेन्द्र, 
जयजिनेश, जयवीर आदि छाब्दों का प्रयोग करता है । 


जिनेन्द्र महावीर के कतिपय उपदेश 

धर्म वस्तु का स्वभाव है--आत्मा का, मनुष्य का 
अपना निजी शुद्ध स्वभाव ही उसका धर्म है । 

धर्म प्राणियों को संसार के दु:खों में छुड़ाकर उत्तम 
सुख प्राप्त कराता है। इस लोक में अभ्युदय और पर- 
लोक में परम कल्याण की सिद्धि धर्म से ही संभव है । 

धर्म सर्वोत्कृष्ट मंगल है और वह अहिसा, संयम 
एवं तपस्या है। जिस व्यक्ति का मन सदा धमंमय रहता 
है, स्वर्गों के देवता भी उसे नमस्कार करते हैं । 

जीव मात्र के साथ संयमपूर्गक व्यवहार करना 
तथा परस्पर व्यवहार में समभाव रखना ही तेजोमय 
कुशल अहिंसा है। वह समस्त सुखों को देने वाली है । 

जो व्यक्ति प्राणियों की हिंसा स्वयं करता है अथवा 
दूसरों से करवाता है या हिसा करने वालों का समर्थन 
अनुमोदन करता है, वह संसार में स्वयं अपने लिये वेर 
बढ़ाता है। 

किसी भी प्राणी की हिंसा न करना ही श्लुव, 
निरचय एवं शाइवत धम है । 

जो व्यक्ति पीठ पीछे किप्ती की निन्‍्दा नहीं करता 
किसी के भी सामने कलह बढ़ाने बाली बातें नहीं करता, 


जिनेन्द्र महावीर के कतिपय उपदेश : ७७ 


दूसरों को पीड़ा पहुंचाने वाऱे या भय उत्पन्त करने वाले 
वाब्द भी नहीं बोलता, वही पृज्य है । 

जो व्यक्ति अपना हित चाहता है उसे चाहिये कि 
पाप को बढ़ाने बाल़े क्रोध, मान, माया और लोभ नामक 
दोषों को सदा के लिए त्याग कर दे । 

क्रोध प्रीति का नाश कर देता है, मान विनय को 
समाप्त कर देता है, माया मेत्री को नष्ट कर देती है, 
और लोभ समस्त सदगुणों का विनाश कर देता है । 

शान्ति से क्रोध का शमन करो, विनम्रता से अभि- 
मान को जीतो, सारल्य (नि३छलता) से माया का उच्छेद 
करो और सनन्‍्तोष से लोभ पर विजय प्राप्त करो | 

अपने अन्त: (मन) से युद्ध करो, बाहरी शत्रुओं से 
क्या युद्ध करना ? आत्मीक छात्रुओं से युद्ध करना ही 
दुर्लभ है। जिसने स्वयं को जीत लिया, उसने सबको 
जीत लिया । 

जीवन असंस्कृत है--एक बार टूट जाने के परचात्‌ 
फिर नहीं जुड़ता । अतएवं एक क्षण भी व्यर्थ न खोओ, 
उठो जागो, क्षण भर के लिए भी प्रमाद न करो । 

प्राणघातक छात्र भी हमारा उतना अपकार नहीं 
करता जितना कि दुराचरण में लगी हुई हमारी 


७८ : तीथंकरों का सर्वोदिय मार्ग 


अपनी आत्मा । दयाहीन दुराचारी व्यक्ति का अपने 
दुष्कर्मों पर प्रारंभ में ध्यान नहीं जाता, परन्तु जब वह 
मृत्यु के मुख में जाने ,लगता है तो अपने दुराचरणों को 
याद करके पछताता है ! 

जब तक बुढ़ापा दुःख देने के लिए नहीं आ धेरता, 
शरीर में जब तक रोगादि व्याधियाँ घर नहीं करतीं, 
जब तक इन्द्रियों की शक्ति हीन नहीं होती, तब तक ही 
प्रमय है कि धर्म का आचरण कर लें। 

कोई भी किसी को धनादिक कुछ भी नहीं देता, 
जीव का कोई भी उपकार-अपकार नहीं करता, उसके 
स्वयं के किये हुए शुभ-अशुभ कम ही व्यक्ति का उपकार- 
अपकार करते हैं। 

अपने सुख और दु:ख का कर्ता-अकर्ता आत्मा स्वयं 
है। वह ही स्वयं अपना मित्र है और स्वयं अपना शत्रु 
है। वह स्वयं ही अपनी शुभ और अशुभ दशाओं का 
निर्णायक एवं नियामक है । 

जो व्यक्ति संसार के समस्त छोटे-बड़े प्राणियों को 
अपनी आत्मा के समान ही देखता, जानता और समझता 
है वही इस अपार अखिल विदव के स्वरूप को समझता 
है। वही व्यक्ति पूज्य एवं वंदनीय है जो समस्त प्राणियों 
को आत्मवत समझता है, सबके प्रति समभाव रखता है। 

अपने स्वयं के कर्मों-कार्यों, प्रवृत्तियों से ही कोई 
व्यक्ति ब्राह्मण, क्षत्रिय, वैश्य या शुद्र होता है। जन्म से 
न कोई ब्राह्मण है, न क्षत्रिय है, ने वैश्य और न शूद्र । 

सभी प्राणी सुख की खोज में अपने से बाहर भट- 
कते रहते हैं। सच्चा सुख तो अपने अन्त: में--स्वयं 
अपनी चेतना की गहराइयों में खोजना चाहिये । 


जहाँ मोह नहीं वहाँ दुख नहीं, जहाँ तृष्णा नहीं 
वहाँ मोह नहीं, जहाँ लोभ नहीं वहाँ तृष्णा नहीं, और 
जो अकिचन है उसके लोभ नही रहता । 

सबके प्रति क्षमाभाव रक्‍्खो, सबके साथ मेत्री 
रक्‍्खो, किसी के भी साथ वेर न रक्खो, किसी के भी 
दुख की इच्छा न करो, सभी प्राणी सुखी रहें, सदा यही 
भावना करो | 

अपनी स्वतन्त्रता का उपयोग श्रेय की दिशा में 
करो । प्रत्येक बुराई को अच्छाई में बदल डालो । 

कष्ट न हो ओरों को, इस प्रकार जियो । जीवन- 
रस सबको बाँटो और स्वयं भी पियो । 

सुख का मूल धर्म का है, धर्म का मूल दया है, 
और दया का मूल विवेक है। अतएवं विवेक से उठो, 
विवेक से बेठो, विवेक से चलो, विवेक से सोओ और 


८० : तीर्थकरों का सर्वोदय भार्ग 


जागो, विवेकपृ्वंक भोग-उपभोग करो, विवेकपुर्ंक विचार 
करो---सभी कार्य विवेक और यत्नाचारपूर्वक करो + 

धर्माचरण द्वारा हो व्यक्ति पूज्य होता है, विश्वस- 
नीय होता है, सबका प्रिय होता है, यशस्वी होता है, 
सुखी होता है और उसका चित्त समस्त उद्विग्नताओं से 
रहित हो जाता है । 


यतो धम्मस्ततो जय: । 


समीक्षकों की दृष्टि में 


मेरा सुनिश्चित विदव्यस है कि जैनधर्म एक मौलिक दर्शन 
है, अन्य समस्त धर्मों एवं दर्शनों से वह स्पष्टतया पृथक्‌ एवं 
सर्वथा स्वतंत्र है और इसी कारण प्राचीन भारत के दाशंनिक 
विचारों एवं धामिक जीवन का अध्ययन करने के लिए अत्यन्त 


महत्वपूर्ण 
हत्वपूर्ण है नह लेक 
(जे० ए० &, ] पु०-४०) 
हम विश्वास के साथ कह सकते है कि अहिसा प्रधान जैनधर्म 
संभवतया उतना ही अधिक प्राचीन तो है ही जितना कि वेदिक 
धर्म, यदि और अधिक भी नही “** “इसमें कोई सन्देह नहीं कि 
यह अहिसा धर्म वेदों जितना प्राचीन अवश्य है । 
--कल्चरल होरेटेज आफ इण्डिया 
(भा० १, पृ० १८५) 
मोहनजोदड़ो से उपलब्ध ध्यानस्थ योगियों की मूर्तियों की 
प्राप्ति से जेनधर्म को प्रादीनता निविवाद सिद्ध होती है। वेदिक 
युग में ब्रात्यों और श्रमण श्ञानियों की परम्परा का प्रतिनिधित्व भी 
जैनधर्म ने ही किया। धर्म, दर्शन, संस्कृति और कला की दुष्टि 
से भारतीय इतिहास में जेनधर्मं का विशेष योग रहा है। 
--वाचस्पति 
(भारतीय दर्शन, पृ० ९३) 
जेनों ओर उनके धामिक साहित्य का जो वतंमान में उपलब्ध 
ज्ञान है, उसके बल पर यह सिद्ध करना कठिन नही है कि बौद्ध- 
धर्म या ब्राह्मण-धर्ं की शाखा होने की बात तो बहुत दूर रही 
जेनधर्म भारतवर्ष का सर्वप्राचीन स्वदेशीय धर्म है 
“-आ्रो० एस०एस० रामास्थासी आवगर 
(जें० ग०, भा० १६, १० २१२ 

जो धर्म अधिक सरल हो उसे ही अपेक्षाकृत अधिक जटिल 
सत का पू्व॑॑ज मानता ही चाहिये“और जेतघरं से अधिक सरलू 
धर्म कौन हो सकता है, चाहे पूजा-पद्धत्ति, क्रियाकांड अथवा 
नेतिक आचार, किसी भी दृष्टि से देखें 
--डा० ई०डब्ल्यु ०“टामस--व सेजर जनरल फ्लॉग 
( जेनिज्म दी ओल्डेस्ट लिविग रिलीजन पृ० ३६ पर उद्धृत ) 


भारत के महान सन्‍्तों जेसे जेनधर्म के तीर्थकर ऋषभदेव व 
भगदान भहावीर के उपदेशों को हमें पढ़ना चाहिए। आज इन्हें 
अपने जीवन में उत्तारने का सबसे ठीक समय आ पहुँचा है, क्योंकि 
जेनधर्मं का तत्वशान जअनेकान्त (सापेक्ष्य पद्धति) पर आधारित है 
और जेनधर्म का आचार अहिंसा पर ग्रतिष्ठापित। जैनधर्म कोई 
पारस्परिक विचारों, ऐहिक व पारलौकिक मान्यताओं पर अन्धश्रद्ध 
'रखकर चलने वाला सम्प्रदाय नहीं है, वह मूलतः एक विशुद्ध वेशा- 
'निक धम है। उसका विकास एवं प्रसार वेज्ञानिक ढंग से हुआ है, 
क्योंकि जेनधर्म का भोतिक विज्ञान और आत्मविद्या का क्रमिक 
अन्वेषण आधुनिक विज्ञान के सिद्धान्तों से समानता रखता है--जैन- 
धर ने विज्ञान के उन सभी प्रमुख सिद्धान्तों का विस्तृत वर्णन 
किया है, जेंसे कि पदार्थ विद्या, प्राणीशास्त्र, मनोविज्ञान और काल, 
गति स्थिति, आकाश एवं तत्वानुसंधात | श्री जगदीश चन्द्र बसु ने 
वनस्पति में जीवन के अस्तित्व को सिद्ध कर जेनघर्म के पवित्र 
धर्मशास्त्र भगवतीसूत्र के वन्स्पतिकायिक जीवों के चेतनत्व को 
प्रमाणित किया है। 

--अनन्तदायनम्‌ आयंगर 

(मु०पूृ० अध्यक्ष, लोकसभा) 

साफ प्रमट है कि भारतवर्ष का अध:पतन जेनधर्म के अहिसा 
सिद्धाल्त के कारण नहीं हुआ था, बल्कि जब तक भारतवषं में 


समीक्षकों की हृष्टि में : ८३ 


जेनपधर्म की प्रधानता रही थी, तब तक उसका इतिहास स्वर्णाक्षरों 
में लिखे जाने योग्य है, और भारतवर्ष के मुख्य हास का कारण 
आपसी प्रतिस्पर्धाभय अनेक्यता है, जिसकी नींव शंकराचाय॑ के 


समय में रक्‍्खी गई थी | 
--रेव “लें ० स्टीवेन्सन 
( जेनमित्र, व २४ अक ४० ) 


जेनधम का मूल मंत्र अहिसा है, और अहिसावाद एक ऐसा 
दर्शन है जो आयों के उदय के पू्ं से चला आ रहा है। 

--एस०एन ०गोसले 

( इण्डियन थियोसोफिस्ट ) 


सब जीवों के साथ सहानुभूति तथा दया रखना जेनघर्म का 
प्रधान सिद्धान्त है। अहिंसा परमोधरमम- ही जेच दर्शन का मूल मंत्र 
है। जेन दर्शन सब मतों के लिये आदर दिखलाता है ? ज॑नधर्म में 
अन्य धर्मों अथवा मतों के लिये सहिष्णुता पाई जाती है। जेन 
दाशशनिकों का यह मत है कि प्रत्येक पदार्थ को भिन्‍ननभन्‍न दृष्टि- 
कोणों से देखने से अनन्त रूप हो सकता है। अतएव हमें अपने 
शान तथा विचार की सीमाओं को ध्यान में रखते हुए किसी खास 
मत को हो बिलकुल सच्चा या झूठा नहीं मान लेना चाहिये। इस 
प्रकार जेन दर्शन के अनुसार सब धर्म किसी अश में सत्य है। 
---शाॉवलिया बिहारो काल वर्मा 
( विश्व धर्मं-दर्शंव, पटना, पृ० १५७) 


हिन्दू धर्म पर इस धर्म का बड़ा प्रभाव पड़ा है। जेनो के 
चौबीस तीथंकरों की भाँति विष्णु के चौबीस अवतार निश्चित 
कर मूर्तिपूजा प्रचलित करनी पड़ी । जेनों के सात तीर्थों को भाँति 
हिन्दुओं ने भी सात पुरियों को महत्ता कायम की। जैनघर्म के 


<४ : तीथकरों का सर्वोदय मार्ग 


महावाक्य अहिसा परमोधर्म:” को स्वीकार कर इसे वेष्णंव धर्म 
का मूलमंत्र बनाया | 
( वही-पृ० २३१ ) 
जेनधर्म के ऋषभ देव से लेकर महावीर तक चोबीस तीर्थ- 
कर हो चुके हैं। तीर्थकरों का पुनर्जन्म नहीं होता, वे देवी आभा 
हो जाते हैं। इस प्रकार महावीर जैनधमं के संस्थापक नहीं थे, 
किन्तु जैनधर्म के वतंमान रूप के संस्थापक एवं प्रवरतंक थे । 
( बही-पु०-१३१ ) 
इतिहास को जानने का दावा करने वालों में से अनेक ऐसे 
हैं जो यह नहीं जानते कि बुद्ध के जन्म से लाखों वर्ष पूर्व से एक 
या दो नहीं बरन अनेक तीर्थंकर अहिसा धर्म का प्रचार करते 
चले आये थे। जेनधर्मं एक अत्यन्त प्राचोन धर्म है और भारतीय 
संस्क्रति को उसने बहुत कुछ दिया है। 
जैनधर्मं किसी जाति विशेष का धमं नहीं है वरन्‌ वह तो 
प्राणी मात्र का धमं है, अन्तरराष्ट्रीय एवं विध्वधम है। | 


--डॉ० कालिदास नाग 
जिनेन्द्र का धर्म सच्चा धमं है, यह पृथ्वी पर मानव मात्र 

का धर्म है। हे 
--रेय ० झ्० छ्‌० डुबोय 


आजकल यज्ञों में पशुहिसा नहीं होती, ब्राह्मण और हिन्दूधर्म 
में मांसभक्षण और मदिरापान बन्द हो गया, सो यह भी जेनघमम 
का प्रताप है। जेनधर्मं की छाप ब्राह्मणधर्मं पर पड़ी है। 
बाल भंगाधघर तिलक 
प्रत्येक धर्म की उच्चता इसी बात में है कि उसमें अहिसा 
तत्त्व की प्रधानता हो। अहिसा तत्त्व को यदि किसी ने अधिक से 
अधिक विकसित किया है तो वह महावीर स्वामी थे । 

पहले में मानता था कि मेरे विरोधी अज्ञान में हैं, आज में 

विरोधियों से प्यार करता हूँ, क्योंकि अब मैं अपने विरोधियों की 

दृष्टि से भी देख सकता हूँ । मेरा अनेकान्तवाद, सत्य और अहिसा 

युगल सिद्धान्तों का ही परिणाम 

हक डा आह शक चित सस्ती गाँखों 

सर्वोदिय शब्द नया नहीं है, प्राचीन शब्द है, जेन शास्त्रों में 

आया है। जेनों की सबसे बड़ी देन है, मांसाहार त्याग | इस्लाम 

ने आक्रमण किया, किश्चियनों ने भी आक्रमण किया, पंरन्तु जैन- 
धर्म ने किसी पर आक्रमण नहीं किया | 

--पर्वोदियी नेता संत विनोबा भावे 

यह बात सुनिश्चित है कि जेनधर्म और बौद्धधर्म न हिन्दू ही 

थे और न वेदिक, तथापि वे भारतवषं में ही उत्पन्न हुए और 

भारतीय जीवन, संस्क्ृति एवं दार्शनिक चिन्तन के अभिन्न अंग 

रहे हैं। वे शत-प्रतिशत भारतीय विचारधास एवं सभ्यता की 

उपज हैं किन्तु वे हिन्दू नहीं हैं। अतएवं भारतीय संस्कृति को 

हिन्दू संस्कृति कहना आ्रामक है। 

--जबाहर लाल नेहरू ( डिस्कवरी आफ इण्डिया ) 

आधुनिक ज्ञान-विज्ञान की भित्ति पर जो किले मानव समाज 

के बनाये हैं और बनाता जा रहा है उनकी सुरक्षा के लिए आध्या- 

त्मिक तत्त्व का सहारा लेना आवश्यक है। भगवान महावीर के 

जीवनचरित्र और उनकी शदिक्षाओं से हमें वे तत्व आसानी से 


मिल सकते हैं। 
-- राष्ट्रपति डॉ० राजेन्द्र प्रसाद 
भगवान्‌ महावीर के संदेश किसी खास कौंम या फिरके के लिए 


तहीं हैं, बल्कि समर* संसार के 
हैँ समस्त संसार लिए हैँ । 


<६ : तोर्थैंकरों का सर्वोदिय मार्ग 


जैनधर्म ने सिद्ध कर दिया है कि लोक और परलोक के सुख 
की प्राप्ति अहिसात्रत से ही हो सकती है। 


न्न्जॉ० 


जेनाचार्यों की यह वृत्ति अभिनन्दनीय है कि उन्होंने ईएवरीय 
आलोक ( रेवेलेशन ) के नाम पर अपने उपदेशों में ही सत्य का 
एकाधिकार नहीं बताया । इसके फलस्वरूप उन्होंने साम्प्रदायिकता 
और धघर्मान्धता जेसे उन दुगुणों को दूर कर दिया जिनके कारण 
मानव इतिहास भयद्भूर दन्द्र ओर रक्‍तपात के द्वारा कलंकित 
हुआ है। 

हर --डा० एस० बी० लियोगी 
यह सुविदित है कि जेनधमं की परम्परा अत्यन्त प्राचीन है। 
भगवान महावीर अस्तिम तीथ्थंद्भूर थे। उन्होंने श्रमण परम्परा 
को अपनी तपश्चर्या के द्वारा एक नयी शक्ति प्रदान की जिसको 
पूर्णतम परम्परा का सम्मान दिगम्बर परम्परा में पाया जाता है। 
भगवान महावीर से पूर्व २३ तीर्थद्धूर हो चुके थे--उन्हीं में भगवान 
ऋषभदेव प्रथम तीर्थंद्रूर थे जिसके कारण उन्हें आदिनाथ कहा 
जाता है। ऋषभनाथ के चरित का उल्लेख श्रीमद्भागवतत में भी 
विस्तार से आता है। भागवत में ही इस बात्त का उल्लेख है कि 
महायोगी भरत ऋषभदेव के शत पुत्रों में ज्येष्ठ थे और उन्हीं से 

यह देश भारतवर्ष कहलाया। 
--डा० वासुदेव शरण अग्नवारू 


बौद्धधर्म की अपेक्षा जेनधर्म अधिक, बहुत्त अधिक प्राचीन है, 
बल्कि यह उतना ही पुराना है जितना कि वैदिक धर्म | जेन अनु- 
श्रुति के अनुसार मनु चौदह हुए हैं। अन्तिम मनु नाभिराय थे। 
उन्हीं के पुत्र ऋषभदेव हुए, जिन्होंने अहिसा और अनेकान्त आदि 

का प्रवर्तन किया। भरत ऋषभदेद के ही पुत्र थे, जिनके नास पर 
हमारे देश का नाम मारत पड़ा । 

--डा० रामघारी सिह 'विनकर' 

जेनधर्म के सारे संकेतों की कलना करते स्पष्ट मालूम देता है 

कि इस धर्म का प्रभाव वेबिलोन से लेकर यूरोप तक कम व्याष्त 

न था । ईसापूर्ण ७ वीं सदी में (यूनानी) मनीषी पैथागोरस निकले । 

वह एक जेन साधक थे और जेन संन्‍्यासी भी । इस तरह जेनघ्म॑ 

संसार के सारे धर्म तथा मानविक आत्मविकास के मूल में है। 

कहा जा सकता है कि इसी के ऊपर मानव समाज के विकास की 


प्रतिष्ठा आधारित है। 
--डा० नीलकंठ दास, भुवनेश्वर 


जैनियों का निरीश्वरवाद इत्तना उदार तथा व्यापक है कि 
हमारे जैसे अजेनी और ईश्वरवादी के लिए वह ईएवरवाद ही है। 
कई दृष्टियों से उससे ऊपर उठ जाता है। वेदान्द यदि एकवाद है 


तो जेनधमं अनेकान्तवाद है। 
--श परिपूर्णानन्द वर्सा 


जेनथर्म के महान सिद्धान्त, अहिंसा, धर्मनिरपेक्षता, अनेकान्त- 
वाद आदि ही भारत की नीति के आघार हैं । 
--डा० सर्वपल्ली राधाकृष्णन्‌ 
यदि हम भगवान्‌ महावीर के बताए हुए मार्ग पर चलें तो 
संसार की बहुत सारी मौजूदा समस्याएँ हल हो सकती हैं । 
“--डा० गोपारूस्थरूप पाठक ( उपराष्ट्रपति ) 


जेनी भावना 
शिवमस्तु सवंजगत:, परहित निरता भवन्तु 'भूतगणा: । 
दोषा: प्रयान्तु नामं, सर्वत्र सुखी भवतु छोकः॥ 


सारे जगत का कल्याण हो। समस्त प्राणी एक दूसरे की 
भलाई में--हित सम्पादन में रंगे रहें। दोष-बुराई कहीं नाम को 
भी न रहे। संसार के सारे प्राणी सुखी रहें | ' 


३० शान्ति | शान्ति !! शान्ति !!! 


